



பாசத்திற்குரிய உடனுழைக்கும் நற்செய்திப் பணிக்குடும்பமே,

இப்போது சிறிது காலம் நீங்கள் பல்வகைச் சோதனைகளால் துயருற வேண்டியிருப்பினும் அந்நாளில் பேருவகை கொள்வீர்கள். அழியக்கூடிய பொன் நெருப்பினால் புடமிடப்படுகிறது. அதைவிட விலையுயர்ந்த உங்கள் நம்பிக்கையும் மெய்ப்பிக்கப்படவே துயருறுகிறீர்கள் இயேசு கிறிஸ்து வெளிப்படும்போது அந்நம்பிக்கை உங்களுக்குப் புகழும் மாண்பும் பெருமையும் தருவதாய் இருக்கும் (1 பேதுரு 1:6,7). என்று புனித பேதுரு தன் கடிதம் மூலம் கடவுளின் செய்தியை வெளிப்படுத்தியிருக்கிற அனுபவத்தை நானும் சிறிது பெற்றதற்காய் கடவுளுக்கு நன்றி செலுத்துகிறேன். எங்கள் துன்ப வேளையில் எங்களோடு உடனிருந்து வழிகாட்டிய, திடப்படுத்திய, தாங்கிய, தப்புவித்த கடவுளுக்கு நன்றி செலுத்துகிறேன்.

அந்த சோதனையான நேரங்களில் எங்களுக்குச் செப உதவி அனுப்பிய ஒவ்வொருவருக்காகவும் நெஞ்சார்ந்த நன்றியைக் கடவுளுக்குச் சாற்றுகிறேன். அருட்பணியாளர்கள், அருட்சகோதரிகள், நற்செய்திப் பணியாளர்கள் உறவினர்கள், நண்பர்கள் அனைவருக்காகவும் கடவுளுக்கு நன்றி செலுத்துகிறேன். சென்ற இதழின் தொடர்ச்சியைத் தொடர்ந்து காண்போம்.

யோவான் மெ அதிகாரத்தில் ஐந்து அப்பங்களையும், இரண்டு மீன்களையும் ஐயாயிரத்துக்கும் மேற்பட்டவர்களுக்குப் பகிர்ந்தளித்த நிகழ்வுக்குப்பின் மக்கள் மீண்டும் தேடி வந்தபோது கடிந்து கொள்கின்றார். அழிந்து போகிற இவ்வலக (உணவுக்காக அற்புதங்களுக்காக) உழைக்கவேண்டாம். அழியாத நிலைவாழ்வு தரும் (உணவுக்காக அற்புதங்களுக்காக) உழையுங்கள் என்று தெளிவாகக் கூறியபின் அவ்வுணவை (அற்புதத்தை) மானிட மகன் உங்களுக்குக் கொடுப்பார் எனக் கூறினார். உண்மையான அற்புதம் என்பது மனமாற்றம்தானே தவிர வேறில்லை.

எல்லாக் கொடைகளும் ஒழிந்து போகும் என்று தெளிவாக (1 கொரி 13:8) புனித பவுலடியார் கூறிக்ிறார். ஆனால் "அன்பு" என்ற கனி மட்டும் ஒழியாது என்று அடித்துக் கூறிக்ிறார். எனவே கொடைகளை அல்ல கனி கொடுப்போம். கொடைகள் தன்னிலே இயல்பாய்ச் செயல்படும்.

வீடுகள் சந்திப்பின் போது எத்தனை எத்தனை வல்ல செயல்கள், குணப்படுத்துதல், பேய்கள் ஓட்டுதல், அமைதியை ஏற்படுத்துதல், சமாதானம் செய்தல் போன்ற நிகழ்வுகளை நம்மில் பலரைக் கருவிகளாக வைத்து கடவுள் இயல்பாக நிகழ்த்தி வருகிறார். இதை யாரும் மறுக்க முடியுமா? அதை நாம் ஒரு பொருட்டாக எண்ணவில்லை. அவரைத் தேடுகிறவர்களுக்கு அவர் குணமளிக்கிறார். பேய்களை ஓட்டுகிறார், வல்ல செயல்கள் செய்கிறார் அதில் நமக்கென்ன பெருமை? ஆனால், நாம் அவரது நோக்கத்தை மட்டுமே, திருவுளத்தை மட்டுமே கருத்தில் கொள்ள வேண்டும். நம் கனி வாழ்வால் பாவினை விடுவிக்க வந்த இயேசுவின் திருவுளத்தை நிறைவேற்ற ஒத்துழைப்புக் கொடுக்க வேண்டும். விண்ணகமும் விண்ணகத் தூதர்களும் பெருமகிழ்ச்சியடைவது ஒரு பாவி மனம் திரும்பும் போதுதான் (லூக் 15:7,10).

வல்ல செயல்கள் செய்தபோது அற்புதங்கள் நிகழ்ந்தபோது விண்ணகம் மகிழ்ந்ததாக திருவிவிலியத்தில் எழுதப்படவில்லை. கடவுளின் திருவுளத்தை நிறைவேற்ற முன்னுரிமை தராமால் வெறும் "அற்புதம் அடையாளம்" என்று பிதற்றி அதை நிகழ்த்தியவர்களைப் பார்த்து நெறிகோடாகச் செயல்படுவோரே என்று கருமையாகத் திட்டியிருக்கின்றார் (முத் 7:21-23). அவர்கள் பாவம் செய்யவில்லை. பேய்களை

ஓட்டியிருக்கிறார்கள். வல்ல செயல்கள் செய்திருக்கிறார்கள். இறைவாக்கு உரைத்திருக்கிறார்கள். அதுவும் கடவுளின் பெயரால் இதைச் செய்திருக்கிறார்கள். ஆனால், இயேசு அவர்களைப் பார்த்து "உங்களை எனக்குத் தெரியாது நெறிகேடாகச் செயல்படுவோரே என்னைவிட்டு அகன்று போங்கள்" என்று முழுங்கினார்.

இயேசு ஆண்டவர் நமக்குத் தெளிவான எச்சரிக்கை தந்திருக்கிறார். "உங்களை யாரும் நெறி தவறச் செய்யாதவாறு பார்த்துக் கொள்ளுங்கள்" என்று கூறியிருக்கிறார். நம்மை நெறி தவறச் செய்ய பல போலி இறைவாக்கினர்கள் தோன்றியுள்ளனர். ஆனால் அவர்கள் "போலிகள்" என்பது எல்லாருக்கும் புரியாது. அவரோடு தொடர்ந்து இணைப்பில் உள்வர்களுக்குத் தெளிவாகப் புரியும். தூய ஆவியார் உணர்த்துவார். இன்றைக்குக் கடவுளின் எதிரிகள், நம்பிக்கை துரோகிகள், விசுவாச வியாபாரிகள் பலர் தோன்றியுள்ளனர். நாம் தான் திருவிவிலியத்தை வாசித்து, சுவாசித்து தெளிவாக இருக்கவேண்டும்.

போலிகள் பலர் சாத்தானின் ஆற்றலால் வல்ல செயல்களையும், அடையாளங்களையும், அருஞ்செயல்களையும் செய்வார்கள் என்று புனித பவுலடியார் (2 தெச 2:9) எழுதியிருக்கிறார். நெறிகேடுகளை நல்லவை போலக்காட்டுவார்கள். நாம் ஏமாந்து விடக்கூடாது.

இயேசு ஆண்டவரும் தன் நற்செய்திப் பணித் தொடக்கத்தில் விரும்பியவர்களுக்காக அற்புதங்கள் செய்தார். ஆனால், அதை ஒரு போதும் வெளியிடக்கூடாது என்று கவனமாக இருந்தார். ஏனெனில் அற்புதங்களுக்காக மட்டுமே தன்னைத் தேடுவார்கள் என்பது அவருக்குத் தெரியும். தான் இவ்வுலகுக்கு வந்த நோக்கத்தை அற்புதங்கள் சிதைத்துவிடும் என்பதில் எச்சரிக்கையாக இருந்தார். எல்லாப் போதனைகளிலும் மனமாற்றத்தையே மையமாக வைத்தார். அதிசயத்தையும் அற்புதத்தையும் தேடும் கூட்டத்தை உருவாக்க அவர் விரும்பவில்லை. புறவினத்தாருக்கு நற்செய்தி அறிவிக்க அரும் அடையாளங்கள் பயன்படுத்த வேண்டும். நடந்த பிறகு கடவுளின் திருவுளத்திற்குத்தான் (மனமாற்றம்) முக்கியத்துவம் தரப்படவேண்டும் (மாற் 16:16-18). இவற்றின் விளக்கத்தைப் பலமுறை விளக்கியிருக்கின்றேன். எனவே, மீண்டும் அங்கே அற்புதங்கள் தானே சொல்லப்பட்டிருக்கிறது என்று தவறாகப் புரிந்து கொள்ளக்கூடாது. எனவே, நம்முடைய அடிப்படை நோக்கமான இறைவார்த்தை ஒளியில் நம்மிடம் உள்ள தீமைகளைக் களைந்து பின்பு சமுதாயத்திலுள்ள தீமைகளைக் களைய முயற்சி எடுக்கவேண்டும். அப்படிப்பட்ட சூழ்நிலைகளில் கடவுள் இயல்பாகக் கொடைகளைச் செயல்படுத்துவார். போலிப் போதனைகளுக்கு மயங்க வேண்டாம். குற்றவுணர்வு கொள்ளவேண்டாம். பாவ உணர்வு பெற்றவர்களாய் இயேசுவின் இரத்தத்தால் ஒவ்வொரு நாளும் நம்மையே கழுவிக்கொள்வோம். ஆண்டவருக்குள் ஒவ்வொரு நாளும் மனம்மாறியவர்களாய் வாழ்வோம். மனம் மாறியவர்கள் என்பதை அதற்குரிய செயல்களால் காட்டுவோம். "நீங்கள் உங்களை மக்கள் முன் நேர்மையாளர்களாகக் காட்டிக் கொள்கிறீர்கள் கடவுள் உங்கள் உள்ளங்களை அறிவார். நீங்கள் உங்களை மக்கள் முன் உயர்ந்தவர்களாகக் காட்டிக் கொள்வது கடவுள் பார்வையில் அருவருப்பாகும் (லூக் 16:15) என்று இயேசு ஆண்டவர் கூறியிருக்கிறார். எனவே தாழ்ச்சியோடு வாழ்வோம். இன்னும் தொடர்ந்து சிந்திப்போம். கனி வாழ்வில் நிலைத்திருக்க ஒருவர் மற்றவருக்காய் செபிப்போம். உறவிலும் பணியிலும் உங்களோடு பயணிக்கும்

உங்கள் சகோதரர்
நற்பணி **அ. சகாயராஜா**

புதிய பணியாளர்கள் பயிற்சிகள்

◇ சிவகங்கை மறைமாவட்டப் புதிய பணியாளர்கள் பயிற்சி-I, ரோச்சுமாநகர் புனித சந்தியாகப்பர் ஆலயத்தில் அக்டோபர் 06ம் அன்று நடைபெற்றது. 10 பேர் கலந்து கொண்ட இப்பயிற்சியை நற்பணி M.அருள்மரிய நாயகம், நற்பணி A. சந்திபுஷ்பா ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-II, பாம்பன் புனித ஆரோக்கிய அன்னை ஆலயத்தில் அக்டோபர் 13ம் தேதி அன்று நடைபெற்றது. 09 பேர் கலந்து கொண்ட இப்பயிற்சியை நற்பணி M.மரியகிரகோரி, சகோ.ஜான் ஜோ பிரபாகர் SHJ ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-III, சாயல்குடி புனித ஆரோக்கிய அன்னை ஆலயத்தில் அக்டோபர் 14ம் தேதி அன்று நடைபெற்றது. 06 பேர் கலந்து கொண்ட இப்பயிற்சியை நற்பணி J.மேரிபுஷ்பம், நற்பணி P. மரியசெல்வம் ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-IV, பரமக்குடி அருள்சான்று நிலையத்தில் அக்டோபர் 14ம் அன்று நடைபெற்றது. 17 பேர் கலந்து கொண்ட இப்பயிற்சியை நற்பணி G.M.S.ராணி, நற்பணி G. ஜெனிபர், Bro ஜான் ஜோ பிரபாகர் ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-V, சிவகங்கை வியான்னி அருள்பணி மையத்தில் அக்டோபர் 14ம் தேதி அன்று நடைபெற்றது. 25 பேர் கலந்து கொண்ட இப்பயிற்சியை நற்பணி M.மரியகிரகோரி, நற்பணி M. சேவியர், நற்பணி L.ஜோசப் இருதயம் ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-VI, காயாவயல் அமைதியகத்தில் அக்டோபர் 21ம் தேதி அன்று நடைபெற்றது. 21 பேர் கலந்து கொண்ட இப்பயிற்சியை நற்பணி J.ஆரோக்கியசாமி, நற்பணி M. மரியகிரகோரி ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-VII, சருகனி புனித பவுல் உயர் நிலைப்பள்ளியில் அக்டோபர் 21ம் தேதி அன்று நடைபெற்றது. 18 பேர் கலந்து கொண்ட இப்பயிற்சியை நற்பணி J.அருள்இளங்கோ, நற்பணி V. செங்கோல்மேரி, நற்பணி X.சகாயலூயி ஆரோக்கியசாமி ஆகியோர் வழிநடத்தினர்.

◇ சிவகங்கை மறைமாவட்டப் புதிய பணியாளர்கள் பயிற்சி-VIII, குழந்தை இயேசுப் பள்ளியில் அக்டோபர் 21ம் தேதி அன்று நடைபெற்றது. 18 பேர் கலந்து கொண்ட இப்பயிற்சியை நற்பணி J.மேரிபுஷ்பம், நற்பணி A. தனிநாயகம், நற்பணி G.ஜெனிபர் ஆகியோர் வழிநடத்தினர்.

கடந்த மாதச் செயல்பாடுகள்

✍ அக்டோபர் 02ம் தேதி அனைத்து வட்டாரங்களிலும் 2019ம் ஆண்டு இந்திய நாட்டில் நடைபெற இருக்கும் மக்களவை தேர்தலுக்கான ஒரு நாள் உபவாசம் கூட்டம் நடைபெற்றது. நல்லாட்சி என்ற தலைப்பில் சிந்தித்து இறை விருப்பத்திற்காக அனைவரும் உருக்கமாக எரிக்கோ செபத்துடன் மன்றாடினர்.

✍ அக்டோபர் 03ம் தேதி காயாவயல் அமைதியகத்தில் அருள் அமுது ஆதாரக்குழு

கூடுகை செவழிபாடு நடைபெற்றது. 35 பேர் இணைந்து செபித்த இவ்வழிபாட்டை நற்பணி J.ஆரோக்கியசாமி, நற்பணி T.ரோஜாமணி, நற்பணி சேசநேசன் ஆகியோர் வழிநடத்தினர்.

✍ அக்டோபர் 03ம் தேதி பரமக்குடி அருள்சான்று நிலையத்தில் அருள் அமுது ஆதாரக்குழு கூடுகை செவழிபாடு நடைபெற்றது. 32 பேர் இணைந்து செபித்த இவ்வழிபாட்டை நற்பணி M.சேவியர், நற்பணி G.M.S.ராணி, நற்பணி M.மனுவேல் தாஸ் ஆகியோர் வழிநடத்தினர்.

✍ அக்டோபர் 06ம் தேதி இடைக்காட்டுர் திருஇருதய ஆண்டவர் திருத்தலத்தில் பரிந்துரை செபம் நடைபெற்றது. நற்பணி M.குழந்தை தெரஸ், நற்பணி சேசம்மாள், நற்பணி பிரான்சிஸ் ஜெபா, நற்பணி மேரி, நற்பணி கிறிஸ்டி ஆகியோர் இணைந்து செபித்தனர்.

✍ அக்டோபர் 19-21ம் தேதிகளில் காயாவயல் அமைதியகத்தில் பணியாளர்களுக்கான ஆண்டுத் தியானம் 2018-VII நடைபெற்றது. 32 பேர் கலந்து கொண்ட இத்தியானத்தை சிவகங்கை மறைமாவட்ட அருள்பணி மைக்கேல்ராஜ், திருச்சி அவர்கள் செய்தி வழங்கி வழிநடத்தினார்.

✍ அக்டோபர் 21ம் தேதி R.S.மாங்கலம் சவேரியார்நகரில் நற்செய்திக்கூட்டம் நடைபெற்றது. இவ்வழிபாட்டை நற்பணி R.M.ஜான் வழிநடத்தினார் பங்கு அருள்பணியாளர் திருப்பலி நிறைவேற்றி ஆசி வழங்கினார்.

✍ அக்டோபர் 26-28ம் தேதிகளில் பரமக்குடி அருள்சான்று நிலையத்தில் பணியாளர்களுக்கான ஆண்டுத்தியானம் 2018-VIII நடைபெற்றது. 58 பேர் கலந்து கொண்ட இத்தியானத்தை வேலூர் மறைமாவட்ட அருள்பணி வின்சென்ட் செய்தி வழங்கி வழிநடத்தினர்.

✍ அக்டோபர் 27-28ம் தேதிகளில் ஒக்கூர் பங்கு கீழ்ப்புங்குடி கிராமத்தில் தொடர் களப்பணி நடைபெற்றது. நற்பணி A.சவரியம்மாள், நற்பணி K. கரோலின் ஆகியோர் இறைவார்த்தை ஒளியில் மக்களை சந்தித்தனர்

✍ அக்டோபர் 27-28ம் தேதிகளில் நானாக்குடி பங்கில் தொடர் களப்பணி நடைபெற்றது. நற்பணி V.S. தார்சிஸ், நற்பணி .குழந்தைச்சாமி ஆகியோர் இறைவார்த்தை ஒளியில் மக்களை சந்தித்தனர்

✍ அக்டோபர் 27-28ம் தேதிகளில் பாம்பன் பங்கு குந்துகாலில் தொடர் களப்பணி நடைபெற்றது. நற்பணி J.மேரிபுஷ்பம், நற்பணி M.பாத்திமாமேரி ஆகியோர் இறைவார்த்தை ஒளியில் மக்களை சந்தித்தனர்

✍ அக்டோபர் 27-28ம் தேதிகளில் குருமிளாங்குடி அரியப்புவயல் தொடர் களப்பணி நடைபெற்றது. நற்பணி A.வியாகுலம், நற்பணி A.ஆரோக்கியம் ஆகியோர் இறைவார்த்தை ஒளியில் மக்களை சந்தித்து இறையனுபவத்தை ஒளியில் மக்களை சந்தித்து இறையனுபவம் பெற தூண்டினர்.

✍ அக்டோபர் 27-28ம் தேதிகளில் கொக்கூரணியில் தொடர் களப்பணி நடைபெற்றது. நற்பணி A.மார்சல்மேரி, நற்பணி S.தைன்ஸ்மேரி ஆகியோர் இறைவார்த்தை ஒளியில் மக்களை சந்தித்து இறையனுபவத்தை ஒளியில் மக்களை சந்தித்து இறையனுபவம் பெற தூண்டினர்.

✍ அக்டோபர் 27-28ம் தேதிகளில் பகையஞ்சான் மருதங்குடி தொடர் களப்பணி நடைபெற்றது. நற்பணி S.கஸ்பார், நற்பணி S.அருளானந்தம் ஆகியோர் இறைவார்த்தை ஒளியில் மக்களை சந்தித்து இறையனுபவத்தை ஒளியில் மக்களை சந்தித்து இறையனுபவம் பெற தூண்டினர்.

வட்டார தியானக் கூட்டங்கள்

பரமக்குடி வட்டாரம்

பரமக்குடி வட்டாரத் தியானக்கூட்டம் 18.10.2018 அன்று வெங்கடான்குறிச்சி நற்பணி கென்னடி, நற்பணி அமுதா இல்லத்தில் காலை 10.00 மணிக்கு தொடக்க வழிபாட்டுடன் ஆரம்பமானது. செயலர் தொடர்பாளராகக் கலந்து கொண்டு "பணியே சீடத்துவம்" என்ற தலைப்பில் செய்தி வழங்கினார்கள். நற்பணி கென்னடி, நற்பணி அமுதா தம்பதியரின் திருமண 30வது ஆண்டு நிறைவு கேக் வெட்டி கொண்டாடப்பட்டது. நல்லிணக்கச் சிலுவைப் பேழை முன்பு நாட்டிற்காக எரிக்கோ செயம் செபிக்கப்பட்டது. நண்பகல் உணவிற்கு பின் மூத்த பணியாளர்களின் பணி அனுபவப் பகிர்வு நடைபெற்றது. இறுதியில் பரிந்துரை செயம் மற்றும் கொள்கைப்பாடலுடன் கூட்டம் நிறைவுற்றது.



நற்பணி **ஜஸ்மன் கபிரியேல்**, வட்டாரக் கண்காணிப்பாளர்.

ஆவுடைப் பொய்கை வட்டாரம்

ஆவுடைப் பொய்கை வட்டார தியானக்கூட்டம் 29.09.18 அன்று பேதுருநகர் நற்பணி சவரி ஜெனி அவர்கள் இல்லத்தில் நடைபெற்றது. காலை 10.30 மணியளவில் தொடங்கிய கூட்டத்தில் தொடக்க வழிபாட்டை வட்டாரப் பணியாளர்கள் நடத்தினார்கள். தொடர்ந்து தொடர்பாளர் "பணி செய்கிறவரே பணியாளர்" என்னும் தலைப்பில் செய்தி வழங்கினார். மதிய உணவுக்குப் பிறகு பணியாளர்கள் தங்களுடைய பணிவாழ்வு அனுபவங்களைப் பகிர்ந்து கொண்டனர். மன்றாட்டு மற்றும் கொள்கைப் பாடலோடு மாலை நான்கு மணியளவில் கூட்டம் நிறைவு பெற்றது. 27 பேர் கலந்து கொண்டனர்

நற்பணி. **அ.சத்தியேந்திரன்**, தொடர்பாளர்

பாம்பன் வட்டாரம்

பாம்பன் வட்டார தியானக்கூட்டம் 26.09.2018 அன்று அக்காளமடம் தூய சவேரியார் ஆலயத்தில் காலை 10 மணி அளவில் தொடங்கியது. தொடக்க வழிபாட்டை தொடர்பாளர் நற்பணி J.மேரி புஷ்பம் அவர்கள் நடத்தினார்கள். அதன் பின்னர் "பணியே சீடத்துவ வாழ்வு" என்ற தலைப்பில் தொடர்பாளர் செய்தி வழங்கினார். மதிய உணவு இடைவேளைக்குப் பின் அனுபவ பகிர்வு நடைபெற்றது. அதன் பின்னர் கடந்த வட்டாரத் தியானக் கூட்டஅறிக்கை வாசிக்கப்பட்டு ஒப்புதல் பெறப்பட்டது. 24 பேர் கலந்து கொண்ட இக்கூட்டம் மன்றாட்டு நன்றி செயம் மற்றும் கொள்கைப் பாடலுடன் மாலை 4 மணிக்கு நிறைவுற்றது.

நற்பணி **சேசுமேரி**, வட்டார கண்காணிப்பாளர்.

இராமேஸ்வரம் வட்டாரம்

இராமேஸ்வரம் வட்டாரத் தியானக்கூட்டம் 20.10.2018 அன்று நற்பணி அந்தோணி அம்மாள் அவர்கள் இல்லத்தில் நடைபெற்றது. தொடக்க செயல் குழந்தை தெரஸ் அவர்களும், மன்னிப்பு வழிபாடு இஸ்ரேயல் செல்வி அவர்களும் நடத்தினர். தொடர்பாளராக செயலர் கலந்து கொண்டு வாழ்வு, வழிபாடு, பணி ஆகியவற்றின் மையக்கருத்தினை, விளக்கி வாக்குறுதியின் மக்களாக வாழ்வோம் என்று வழிகாட்டினார். 19 பேர் கலந்து கெண்டனர். மூத்தப் பணியாளர்களின் பணி அனுபவப் பகிர்வினைத் தொடர்ந்து பரிந்துரை செயம் ஏற்றெடுக்கப்பட்டு கொள்கைப் பாடலுடன் கூட்டம் நிறைவுற்றது. வாழ்வாக்கக் கொடுக்கப்பட்ட இறைவார்த்தை பிலிப்பியர் 2:5

நற்பணி **அந்தோனியம்மாள்**, வட்டாரக் கண்காணிப்பாளர்.

மானாமதுரை வட்டாரம்

மானாமதுரை வட்டார தியானக் கூட்டம் 18.10.18 அன்று புனித குழந்தை தெரசாள் ஆலய வளாகத்தில் அமைந்துள்ள சிறுமலர் கூடத்தில் நடைபெற்றது. புகழ்ச்சி வழிபாட்டோடு காலை 10.30 மணியளவில் கூட்டம் தொடங்கியது. அதன்பிறகு தொடர்பாளர் செய்தி

வழங்கினார். நாம் இறையாட்சி மனப்பான்மையோடும் (உரோ 14:18), ஆர்வமிக்க உள்ளத்தோடும் பணியாற்ற வேண்டும் என வலியுறுத்தப்பட்டது. மதிய உணவுக்குப் பிறகு பணியாளர்களின் குழுப் பகிர்வு நடைபெற்றது. மன்றாட்டு மற்றும் கொள்கைப்பாடலுடன் மாலை நான்கு மணியளவில் கூட்டம் நிறைவுற்றது. 66 பேர் கலந்து கொண்டு பயனடைந்தார்கள்.

நற்பணி **அ.சத்தியேந்திரன்**, தொடர்பாளர்

C.K.மங்கலம் வட்டாரம்

சி.கே.மங்கலம் வட்டாரக் கூட்டம் 30.09.2018 அன்று C.K.மங்கலம் நற்பணி M.அந்தோனியம்மாள், நற்பணி I.இசபெல்லா இவர்கள் இல்லத்தில் நடைபெற்றது. தொடக்க வழிபாட்டைத் தொடர்ந்து 14.07.2018ல் தேதியில் நடைபெற்ற தியானக் கூட்ட நிகழ்வுகளை அறிக்கையாக வாசிக்கப்பட்டு ஒப்புதல் பெறப்பட்டது. இக்கூட்டத்திற்கு தொடர்பாளராக நற்பணி M.விசுவாசம் அவர்கள் கலந்து கொண்டு "பணியே சீடத்துவ வாழ்வு" என்ற தலைப்பை மையமாகக் கொண்டு செய்தி வழங்கினார்கள்(எரே 9:23,24). தொடர்ந்து அனுபவப் பகிர்வு நடைபெற்றது. அறிவிப்புகளைத் தொடர்ந்து பணியாளர்களின் மன்றாட்டுகள் மற்றும் கொள்கைப் பாடலுடன் கூட்டம் மாலை 4.00 மணியளவில் இனிதே முடிவுற்றது. இக்கூட்டத்தில் 25 பணியாளர்கள் கலந்து கொண்டனர்.

நற்பணி J.ஆரோக்கியசாமி, வட்டாரக் கண்காணிப்பாளர்

இராமநகர் வட்டாரம்

இராமநகர் வட்டார தியானக் கூட்டம் 13.10.2018 அன்று உ.பாத்திமாபுரம் புனித அடைக்கல அன்னை ஆலயத்தில் நடைபெற்றது. காலை 10 மணியளவில் செபமாலை மற்றும் தொடக்க வழிபாட்டோடு கூட்டம் ஆரம்பமானது. நற்செய்திப் பணி என்பது என்ன? அதை நாம் ஏன் செய்ய வேண்டும்? நற்செய்திப் பணியால் கிடைக்கும் ஆசீர்வாதங்கள் எவை? என்பது பற்றியெல்லாம் தொடர்பாளர் செய்தி வழங்கினார்கள். மதிய உணவிற்குப் பிறகு பணியாளர்களின் பகிர்வு நடைபெற்றது. நன்றி மன்றாட்டு மற்றும் கொள்கைப் பாடலோடு மாலை 4.00 மணியளவில் கூட்டம் நிறைவுற்றது. 38 பேர் கலந்து கொண்டனர்.

நற்பணி J.ஆரோக்கியசாமி, தொடர்பாளர்

ஆர்.எஸ். மங்கலம் வட்டாரம்

ஆர்.எஸ். மங்கலம் வட்டாரத் தியானக் கூட்டம் அண்ணாநகர் நற்பணி மரிய ஆரோக்கியம் இல்லத்தில் 18.10.2018 அன்று காலை 10.30 மணிக்கு பணியாளர்களின் தொடக்க வழிபாட்டுடன் ஆரம்பிக்கப்பட்டது. கடந்த வட்டார தியானக் அறிக்கை வாசித்து ஏற்றுக் கொள்ளப்பட்டது. தொடர்பாளர் "பணியே சீடத்துவ வாழ்வு" என்ற தலைப்பில் செய்தி வழங்கினார். மதிய உணவுக்குப் பின் பணியாளர்கள் தங்களது பகிர்வினை 2 கேள்விகள் அடிப்படையில் பகிர்ந்தனர். 14 பணியாளர்கள் கலந்து கொண்டனர். நன்று செபத்துடன் கொள்கைப்பாடல் பாடி கூட்டம் இனிதே நிறைவேறியது.

நற்பணி M.மரியகிரகோரி, தொடர்பாளர்

முத்துப்பேட்டை வட்டாரம்

முத்துப்பேட்டை வட்டாரத் தியானக் கூட்டம் 18.10.2018 அன்று நற்பணி M.ஸ்டெல்லா மேரி இல்லத்தில் தொடக்க வழிபாட்டுடன் ஆரம்பமானது. நற்பணி J.அருள் இளங்கோ தொடர்பாளராகக் கலந்து கொண்டு. "பணி வாழ்வே சீடத்துவ வாழ்வு" என்ற தலைப்பில் 1 கொரிந்தியர் 9:16ன் ஒளியில் செய்தி வழங்கினார். கடந்த வட்டாரத் தியானக் கூட்ட அறிக்கை சமர்ப்பிக்கப்பட்டு அனைவராலும் ஏற்றுக் கொள்ளப்பட்டது. தொடர்ந்து பணியாளர்களின் பகிர்வு நடைபெற்றது. திருப்பாடல் 46:10 என்ற இறைவார்த்தை வாழ்வாக்கக் கொடுக்கப்பட்டது. 29 பணியாளர்கள் கலந்து கொண்டார்கள்.

நற்பணி ததேயு கிளாரே, வட்டாரக் கண்காணிப்பாளர்.

காளையார்கோவில் வட்டாரம்

காளையார்கோவில் வட்டாரத் தியானக் கூட்டம் 18.10.2018 அன்று நற்பணி ஜோதி ஆரோக்கியம் அவர்களது இல்லத்தில் நடைபெற்றது. 10.45 மணியளவில், தொடக்க

வழிபாட்டோடு கூட்டம் ஆரம்பமானது. தொடர்பாளராக நற்பணி ஜேசுராஜ், செஞ்சை அவர்கள் கலந்துக் கொண்டு "பணியே சீடத்துவ வாழ்வு" என்ற மையச் சிந்தனையில் செய்தி வழங்கினார்கள். பின்னர் குழுவாக பிரிந்து பகிர்வு நடைபெற்றது. கடந்தமாத கூட்ட அறிக்கை வாசிக்கப்பட்டு ஒப்புதல் பெறப்பட்டது. தொடர்பாளர் அவர்கள் வட்டாரத்தியானக் கூட்டத்திற்கு அனைவரும் நேரம் தவறாது கலந்து கொள்ள வேண்டும் என்ற கோரிக்கையை வைத்தார்கள். இறுதி செபத்துடன் கொள்கைப் பாடல் பாடி தியானக் கூட்டம் நிறைவுற்றது.

நற்பணி **வே. செங்கோல் மேரி**, வட்டாரக் கண்காணிப்பாளர்.

ம.மிக் கேல் பட்டணம் வட்டாரம்

ம.மிக் கேல் பட்டணம் வட்டாரத் தியானக் கூட்டம் 30.09.18 ஞாயிற்று கிழமை காலை 10.00 மணிக்கு முத்துச்செல்லாபுரம் நற்பணி இருதயம் அவர்கள் இல்லத்தில் நடைபெற்றது. தொடக்க வழிபாட்டை உள்ளூர் பணியாளர்கள் வழிநடத்தினார்கள். தொடர்பாளராக நற்பணி சேவியர் அவர்கள் கலந்து கொண்டு பணியே சீடத்துவ வாழ்வு என்ற மைய சிந்தனையில் இறைவார்த்தை அடிப்படையிலும் வாழ்வின் அனுபவங்களையும் பகிர்ந்து செய்தி வழங்கினார் மதிய உணவிற்கு பிறகு நன்றி செபத்தோடு பிற்பகல் 4 மணியளவில் கூட்டம் நிறைவுற்றது கூட்டத்தில் 15 பேர் பங்கேற்றனர்.

நற்பணி **அ. ஜான் பீட்டர்**, வட்டாரக் கண்காணிப்பாளர்.

புளியால் வட்டாரம்

13.10.2018 சனிக்கிழமை மிக் கேல் பட்டணம் தூய மிக் கேல் அதிதூதர் ஆலயத்தில் 10.30 மணிக்கு புளியால் வட்டாரத் தியானக் கூட்டம் ஆரம்பமானது. இறைபுகழ்ச்சியை நற்பணி M.பிரான்சிஸ் அவர்களும் பாவமன்னிப்பை நற்பணி A.இருதய மேரி அவர்களும் வழிநடத்தினார்கள். தொடர்பாளராக நற்பணி A.சூசை அருள் அவர்கள் கலந்து கொண்டு நற்செய்தி அறிவிப்பே சீடத்துவம் என்ற மையப் பொருளில் செய்தி வழங்கினார்கள். கடந்த மாத அறிக்கை வாசிக்கப்பட்டு ஒப்புதல் பெறப்பட்டது. மதிய உணவுக்குப் பின் பணியாளர்களின் பகிர்வு நடைபெற்றது. 23 பேர் கலந்து கொண்டனர். நன்றி செபத்துடன் கொள்கை பாடலுடன் மாலை 4.30 மணிக்கு இனிதே நிறைவுற்றது.

நற்பணி **L.ஜான் போஸ்கோ**, வட்டாரக் கண்காணிப்பாளர்

செஞ்சை வட்டாரம்

செஞ்சை வட்டார தியானக் கூட்டம் 21.10.18 ஞாயிறு காலை 10.30 மணிக்கு செஞ்சை தெரசா ஆலய வளாகத்தில் நடைபெற்றது.

1. இறை புகழ்ச்சி மற்றும் பாவமன்னிப்பு வழிபாட்டை நற்பணி செபஸ்டியன் தார்சிஸ், நற்பணி ப.குழந்தைச்சாமி, நற்பணி தனசீலி ஆகிய மூவரும் இணைந்து வழிநடத்தினார்கள்.
2. சென்ற வட்டார கூட்ட அறிக்கை வாசிக்கப்பட்டு ஒப்புதல் பெறப்பட்டது.
3. பணியே சீடத்துவம் என்ற மையக் கருத்தை வழியறுத்தி கூட்டத்தை நெறிபடுத்தி இறைச் செய்தி வழங்கப்பட்டது. உணவு இடைவேளைக்குப் பிறகு மூன்று குழுக்களாகப் பிரிந்து எனது பணி வாழ்வில் என்னை அழைத்தவர் மகிழ்வாரா? என்ற தலைப்பில் பகிர்வு நடைபெற்றது. 1 கொரி 9:27 இறை வார்த்தையை வாழ்வாக்கக் கொடுக்கப்பட்டது. 28 பணியாளர்கள் கலந்து கொண்ட இக்கூட்டம் கொள்கைப் பாடலோடும் நன்றி செபத்தோடும் மாலை 3.30 மணிக்கு நிறைவு பெற்றது.

நற்பணி **M.விசுவாசம்**, வட்டாரக் கண்காணிப்பாளர்

வித்தியாசமான எண்களும் அத்தியாவசியமான

இறைவார்த்தைகளும்: **நீதிமொழிகள் 25:25**

தொலைவிடத்திலிருந்து வரும் நற்செய்தி,

வறண்ட தொண்டைக்குக் கிடைக்கும் குளிர்ந்த நீரை ஓக்கும்.

இளையோர் இறையாட்சிக் கூடுகை விழா - சருகணி

30.09.2018 அன்று ஞாயிறு காலைத் திருப்பலிக்குப் பின் 10.30 மணியளவில் ஆரம்பமானது. ஆவியானவர் பாடல், நற்செய்தி வாசிப்பு, தொடக்கச் செயல் செய்யப்பட்டது. நற்பணி M.செங்கோல் ராஜா வரவேற்புரை நிகழ்த்தினார்கள். சருகணி பங்கு இளம்பெண்கள் நடனம் ஆடினார்கள். நற்பணி யுஜின் அமல்ராஜ் சிறப்பு அழைப்பாளராக பங்குகொண்டு தன் சான்று வாழ்வு பற்றி பகிர்ந்து கொண்டார்கள். விழாவினை தலைமையேற்று நடத்திய போஸ்கோ மைய பங்குத்தந்தை அருள்பணி ஜார்ஜ் அவர்கள் இறைச் செய்தியை வழங்கினார்கள். வினாடி வினாப் போட்டி நடத்தப்பட்டு பரிசுகள் வழங்கப்பட்டன. இளையோர் பணிக்குழு செயலர் அருள்பணி ஜான் கென்னடி, சருகணி பங்குத்தந்தை அருள்பணி அம்புரோஸ் லூயிஸ் கலந்துகொண்டு வாழ்த்துரை வழங்கினார்கள். நற்செய்திப் பணிக்குழு மையத் தொடர்பாளர் நற்பணி கிரகோரி கலந்துகொண்டு சிறப்புரை ஆற்றினார்கள். இளைஞர் இளம்பெண்களுக்கு 'லக்கி கார்னர்' விளையாட்டுப்போட்டி நடத்தப்பட்டு பரிசுகள் வழங்கப்பட்டன. நன்றியுரை நற்பணி I.லூயிஸ் ராஜமாணிக்கம் கூறினார்கள். கொள்கைப்பாடலுடன் மதிய விருந்துடன் கூடுகை விழா சிறப்பாக நிறைவு பெற்றது. சருகணி மற்றும் மூப்பையர் பங்கு இளையோர் பங்குபெற்றனர். சருகணி வட்டாரப் பணியாளர்கள் விழா ஏற்பாடுகளைச் செய்து பங்கு கொண்டு சிறப்புச் செய்தார்கள்.

வட்டரக் கண்காணிப்பாளர், சருகணி வட்டாரம்.

சாலைக்கிராம வட்டாரம்:

சாலைக்கிராம வட்டார தியானக் கூட்டம் 20.10.2018 சனிக்கிழமை அன்று காலை 10 மணியளவில் கருஞ்சுத்தி நற்பணி அருள்மேரி இல்லத்தில் நடைபெற்றது. நற்பணி செபஸ்தியான் அவர்கள் தொடக்க செய்தை சொன்னார்கள். நற்பணி இராஜேந்திரன் திருப்பாடல் 148ஐ புகழ்ச்சியாக பாடி செபித்தார். ஒப்பரவு வழிபாட்டை நற்பணி பாத்திமாமேரி இறைவார்த்தைகளால் எடுத்துரைத்து அனைவரையும் தியானிக்க வைத்தார். பின்பு ஆவியானவர் பாடல் பாடி தூய ஆவியின் பிரச்சன்னத்தால் அனைவரும் நிரப்பப்பட்டோம். நற்பணி. ஆரோக்கியசாமி அன்றைய நற்செய்தி வாசகமான லூக்கா 12:8-12 ல் உள்ள இறைவசனங்களை வாசித்து அதை செயமாக ஒப்புக்கொடுத்தார். பின்பு கடந்த மாத கூட்ட அறிக்கை வாசிக்கப்பட்டு ஒப்புதல் பெறப்பட்டது. தொடர்பாளர் மேரி புல்பம் அவர்கள் பணியே சீடத்துவ வாழ்வு என்ற மையச் சிந்தனையில் அதிகமான இறைவார்த்தை பகிர்வுகளால் கருத்தாழமிக்க செய்திகளை வழங்கினார்கள். மதிய உணவு முடிந்ததும் 4 குழுவாகப் பிரிந்து நற்செய்தி பணியை நாம் நிறைவாய் செய்ய என்ன தடை என்று பகிரப்பட்டது. 22 பேர் இக்கூட்டத்தில் கலந்து கொண்டனர். நற்பணி ஆரோக்கியம் அவர்களால் அன்று இறைவனடி சேர்ந்த நற்பணி சேசுராஜ் அவர்களின் ஆன்மா நித்திய இளைப்பாற்றி அடையவும், நற்பணி அருள்மேரி அவர்களின் இல்லத் தேவைகளுக்காக மன்றாட்டும். நன்றியும் ஒப்புக்கொடுக்கப்பட்டு இறுதியில் கொள்கைப் பாடல் பாடி கூட்டம் இனிதே நிறைவுற்றது. நற்பணி ஜோன்ஸ்மேரி, வட்டாரக் கண்காணிப்பாளர்

நல்லிணக்க சிலுவைப் பேழை உலா

நல்லிணக்க சிலுவைப் பேழை அக்டோபர் 13லிருந்து நவம்பர் 02 வரை மறைமாவட்டத்தின் 82 பங்குகளுக்கும் நற்செய்திப் பணியாளர்களால் எடுத்துச்செல்லப்பட்டு இந்திய நாட்டிற்காக செபிக்கும் எரிக்கோ பரிந்துரை செய இயக்கம் தொடங்கப்பட்டது.



**விண்ணப்பிற் பிறப்படைந்த நற்செய்திப் பணியாளர்கள்
சிவகங்கை மறைமாவட்டம்**

01	நற்பணி தனிஸ்லாஸ்	14.03.1994	சாலைக்கிராமம்
02	நற்பணி S.செங்கோல்	08.06.1196	சாலைக்கிராமம்
03	நற்பணி A.பீட்டர் பெருமாள்	15.01.1997	செக்காலை
04	நற்பணி S.வேதமுத்து(எ)போதகர்	03.02.1999	சாலைக்கிராமம்
05	நற்பணி A.லூர்து	20.10.2000	சாலைக்கிராமம்
06	நற்பணி M.சிலுவைமுத்து	05.05.2003	இராமநகர்
07	Sr.அருள் தெரஸ் CIC	02.01.2005	
08	நற்பணி S.குழந்தை சாமி	03.08.2005	
09	நற்பணி C.S.பெர்னதெத்	21.08.2005	முத்துப்பேட்டை
10	நற்பணி S.சூசை	17.11.2006	சாலைக்கிராமம்
11	நற்பணி ஞானப்பிரகாசம்	2007	சிவகங்கை
12	நற்பணி A.பெஞ்சமின்	21.06.2007	சாலைக்கிராமம்
13	நற்பணி T.சேசு	15.01.2008	ம.மிக்கல்பட்டணம்
14	நற்பணி A.மரியமுத்து	06.03.2008	சாலைக்கிராமம்
15	நற்பணி S.மேரி ஜோஸ்பின்	24.08.2008	கமுதி
16	Bro.A. இராபின்	12.03.2009	
17	நற்பணி S.இஞ்சூசி	07.09.2009	சாலைக்கிராமம்
18	நற்பணி இருதயம்	2009	சாலைக்கிராமம்
19	நற்பணி M.துரைச்சாமி	12.08.2010	இராமநகர்
20	நற்பணி A.யாகப்பன்	13.12.2010	சிவகங்கை
21	Sr.சமாதானம் CIC	09.06.2011	
22	நற்பணி F.மரிய பூரணம்	20.08.2011	தங்கச்சிமடம்
23	நற்பணி A.தர்மராஜ்	25.08.2011	செஞ்சை
24	நற்பணி S.ஹென்றி சேசுதாஸ்	09.09.2011	செஞ்சை
25	நற்பணி S.அம்புரோஸ்	22.09.2011	இராமநாதபுரம்
26	நற்பணி எலிசபெத்ராணி	21.08.2012	C.K.மாங்கலம்
27	நற்பணி அசோக் ராயன்	27.10.2012	கமுதி
28	நற்பணி I.பிரகாசம்	06.11.012	பரமக்குடி
29	நற்பணி M.மரியநாயகம்	12.12.2012	சாலைக்கிராமம்
30	நற்பணி S.தைனஸ்மேரி	09.07.2013	செக்காலை
31	நற்பணி M.இராஜாமணி	13.02.2014	செக்காலை
32	நற்பணி V.அடைக்கலம்	16.02.2014	செக்காலை
33	நற்பணி M.அருள்	17.03.2015	இராமநகர்
34	நற்பணி S.சின்னப்பன்	30.03.2015	செஞ்சை
35	Sr.மேரி செலாஸ்டின்CIC	29.09.2015	
36	Sr.ஆன்ரூ பபியோலாCIC	23.11.2015	
37	நற்பணி S.இராஜம்மாள்	03.02.2016	சாலைக்கிராமம்
38	நற்பணி இராயப்பன்	26.04.2016	சாலைக்கிராமம்
39	நற்பணி வில்லி ஜோஸ்பின்	24.07.2016	மானாமதுரை

40	நற்பணி T.சூசை அருள்	01.08.2016	காளையார் கோவில்
41	நற்பணி A.சுவாமிமுத்து	28.12.2016	இராமநகர்
42	நற்பணி N.புஷ்பம்	10.03.2017	பாரமக்குடி
43	நற்பணி A.அருளாயி	24.04.2017	காளையார் கோவில்
44	நற்பணி S.ஜீவரத்தினம்	28.04.2017	மானாமதுரை
45	நற்பணி J.சேசுமேரி	10.09.2017	ம. மிக்கேல்பட்டணம்
46	நற்பணி S.சேசுரத்தினம்	12.09.2017	ம. மிக்கேல்பட்டணம்
47	நற்பணி A.சேசுஅன்னமேரி	07.05.2018	இராமநாதபுரம்
48	நற்பணி S.மரியம்மாள்	25.06.2018	இராமநாதபுரம்
49	நற்பணி ஜான் பாத்திமா செல்வன்	05.07.2018	செக்காவை
50	நற்பணி K.சேவியர்	18.08.2018	செஞ்சை
51	நற்பணி இ. செபஸ்தியம்மாள்	03.09.2018	காளையார் கோவில்
52	நற்பணி வே. குழந்தையம்மாள்	25.09.2018	சாலைகிராமம்
54	நற்பணி S.குளோரி ராயன்	10.10.2018	பாம்பன்
54	நற்பணி M.சேசுராஜ்	20.10.2018	சாலைகிராமம்

ஒரு பணியாளரின் மன்றாட்டு

ஆட்சியாளர், அதிகாரம் கொண்டோரை இகழ்ச்சிக்குள்ளாக்குமாறு ஊர்வலமாக இழுத்துச் சென்றவரே! (கொலோ 2:15). இருள் நிறைந்த இவ்வுலகின்மீது ஆற்றல் உடையோர் நிறைந்த உலகில் (எபே 3:10) அன்பின் அடிப்படையில் ஆட்சி நடத்தும் அரசு அமைய (நீ மொ 20:28) தொடர்ந்து செபிக்கும் மனநிலையைத் தரவேண்டுமென்று இறைவா! உம்மை மன்றாடுகிறேன்.



புதிய பணியாளர்கள் பயிற்சி - அருள்சான்று நிலையம்

ஆடுகளுக்கு வாயில் நாளை

மலைகள் நிலை சாயினும் என் சமாதான உடன்படிக்கையோ அசையுறாது எசா 54:10

இந்த உலகில் எத்தனையோ உடன்படிக்கை தரும் ஒப்பந்தங்களும் உண்டு; ஒரு நாடு மற்றொரு நாட்டோடு செய்து கொள்ளும் ஒப்பந்தங்கள் மற்றும் தொழில் ரீதியான ஒப்பந்தங்கள். இவ்வாறு பலநிலைகளில் ஒப்பந்தங்கள் உருவாக்கப்படுகின்றன. ஆனால் எந்த ஒப்பந்தமும் நிலைத்திருப்பதில்லை. ஏதாவது ஒரு காரணத்தை வைத்து அது மாறிவிடுகிறது அல்லது மாற்றப்படுகிறது. அதுபோல ஒரு ஆணும் பெண்ணும் இணைவதை திருமண உடன்படிக்கை என்று அழைக்கிறோம். ஒப்பந்தங்கள் மாறாலாம், ஆனால் உடன்படிக்கை மாறக்கூடாது. ஏனெனில் ஒப்பந்தங்கள் மனிதர்கள் தாங்களாகவே ஏற்படுத்திக் கொண்டவை. ஆனால் உடன்படிக்கை இறைவன் முன்னிலையில் செய்து கொள்வது அது புனிதமான எந்த மதத்திலும் திருமணம் இவ்வளவு புனிதமாய் இருப்பதில்லை, எந்த தத்துவ ஞானியும் அதை முன்னறிந்ததுமில்லை. இன்றைக்கும் இன்ஸாமியரில் பல மனைவியை வைத்துக் கொள்ளலாம் என்ற வழிமுறை இருக்கிறது. வேறு எந்த மதத்திலும் திருமணத்தை இவ்வளவு புனிதமாக அது ஒரு உடன்படிக்கை என்று கருதுவதில்லை. எப்படி விவிலியத்தை திருவிவிலியம் என்றும், ஆவியானவரை தூய ஆவியானவர் என்றும், அழைக்கிறோமோ அதுபோல திருமணம் தூய திருமணம் என்று அழைக்கப்படுகிறது. எனவே தான் திருமணத்தை அனைவரும் உயர்வாக மதியுங்கள். மணவறை படுக்கை மாசுராமல் இருக்கட்டும் என்று நமக்குச் சொல்லப்படுகிறது (எபி.13:4). இதை அறியாமலும் உணராமலும் இருப்பதால் இன்றைக்குத் திருமணமாகி குறுகிய நாட்களிலேயே அநேக குடும்பங்கள் பிரிந்து உண்மையான வாழ்வை இழந்து நிற்பதை மிகவும் வேதனையோடு பார்க்க முடிகிறது.

மனிதர்கள் எப்படி மாறினாலும் நம் ஆண்டவர் ஒருபோதும் மாறாதவர் உலகத் தோற்ற முதல் முடிவுவரை மனிதனோடு அவர் செய்து கொண்ட ஒவ்வொரு உடன்படிக்கையும் எவ்வளவு மேன்மைமிக்கதாய் உள்ளது. அது இன்றைக்கும் மாறாமல் இருப்பதுதான் பெருமைக்குரியது. அவர் இஸ்ராயேல் மக்களைப் பார்த்து உங்கள் கடவுளாகிய ஆண்டவரே கடவுள் எனவும் அவரே உண்மையான இறைவன் எனவும் அறிந்து கொள்ளுங்கள். அவர்மீது அன்புகூர்வோர்க்கும் அவரின் கட்டளைகளைக் கடைபிடிப்போர்க்கும் ஆயிரம் தலைமுறைக்கும் தம் இரக்கத்தின் உடன்படிக்கையை காக்கிறவர் அவரே (இச 7:9) அவர் உடன்படிக்கையைக் காக்கும் இறைவன். அவர் விடுத்த அழைப்பையும் கொடுத்த அருள் கொடைகளையும் ஒருபோதும் திரும்பப் பெற்றுக் கொள்வதில்லை (உரோ 11:29). யாக்கோபின் பிள்ளைகளே! ஆண்டவராகிய நான் மாறாதவர் ஆதலால் தான் நீங்கள் இன்னும் அழியாதிருக்கிறீர்கள் (மலா 3:6). இவ்வாறு ஆதால் ஏவாலில் தொடங்கி அவர் அழைத்த ஒவ்வொருவரிடமும் உடன்படிக்கை செய்து கொண்டார் அழைக்கப்பட்டவர்கள் மாறினார்கள், அழைத்தவரோ இன்று வரை மாறவில்லை. அவரிடம் எவ்வகையான மாற்றமும் இல்லை. அவர் மாறிக் கொண்டிருக்கும் நிழல் அல்ல (யாக் 1:17) இயேசு கிறிஸ்து நேற்றும் இன்றும் என்றமே மாறாதவர் (எபி 13:8).

எனவே தான் மலைகள் நிலைசாயினும் குன்றுகள் இடம் பெயரினும் உன் மீது நான் கொண்ட பேரன்போ நிலைசாயாது. என் சமாதான உடன்படிக்கையே அசைவுறாது என்று ஏசாயா கூறுகிறார் (எசா 54:10).

பழைய ஏற்பாட்டில் ஏற்படுத்திய உடன்படிக்கைகள் அனைத்தும் மீட்பின் வரலாற்றில் ஏற்படுத்தப்பட்டவைகள். ஆனால் புதிய ஏற்பாட்டில் நம் ஒரே மகனை நமக்காக அனுப்பி பாவம் அழியாத அவரை நமக்காகப் பாவ நிலை ஏற்கச் செய்து (2 கொ 5:2) கல்வாரியில் இரத்தம் சிந்த வைத்து அந்த இரத்தத்தின் மூலம் மனிதரோடு உடன்படிக்கை செய்தாரே, அதுதான் எல்லா உடன்படிக்கையை விட மிகவும் மேன்மையானதும், தியாகமானதுமாகும். அவர் சிந்திய ஒவ்வொரு துளி இரத்தமும் நம் ஒவ்வொருவரிடமும் உடன்படிக்கை செய்திருக்கிறது (முத் 26:28). அந்த உடன்படிக்கை நமக்கு பாவ மன்னிப்பை கொண்டு வந்தது. மனுகுலத்தின் மீது இருந்த சாபத்தை ஆசிர்வாதமாக மாற்றியது அவர் தழும்புகளிலிருந்து வழிந்தோடிய இரத்தம் நம் நோய்களை குணமாக்குகிறது. தீயசக்திகளின் வல்லமை முறியடிக்கப்பட்டது (1 யோ 3:8). அவர் நம்மோடு செய்து கொண்ட உடன்படிக்கைக்குள் நிலைத்திருந்தால் மட்டுமே அவரின் வருகையில் நாம் அவரை எதிர்கொள்ள முடியும். அதற்கு நாம் என்ன செய்வது? பழைய ஏற்பாட்டு காலத்தில் வாழ்ந்த யோபு ஆண்டவரின் வருகையை அறிந்திருந்தார். எனவேதான் என் மீட்பர் வாழ்கிறார். இறுதியில் மண்மேல் எழுவார் என்று நான் அறிந்திருக்கிறேன். அவர் என் பக்கத்தில் நிற்கக் காண்பேன். வேறு கண்கள் அல்ல, என் கண்களே அவரைக் காணும் என்கிறார் (யோபு 19:26-27). அவ்வாறு அவரைக் காணக்கூடியக் கண்களை தூய்மையாக வைத்துக் கொள்ள வேண்டும். தூய்மையின்றி அவரைக் காணமுடியாது என்பதை உணர்ந்த யோபு கண்களோடு உடன்படிக்கை செய்து கொள்கிறார் (யோபு 31:1) ஏனெனில் ஆண்டவருக்கு எதிராகப் பாவம் செய்யத் தூண்டுவது நம் கண்கள்தான். ஆதிப்பெற்றோரை ஆண்டவரைவிட்டு தூரமாக்கியது ஏவாளின் கண் பார்வைதானே? தாவீதை நிலை தடுமாறச் செய்தது அவரின் பார்வைதானே?. எனவேதான் நம் ஆண்டவர்

நற்செய்திப் பணியாளர்கள் ஆண்டுத் தியானம் - 2018

குழு	நாள்	இடம்	செய்தியாளர்	நெறியாளர்கள்
IX	16-18 நவம்பர், 2018	அருள்சான்று நிலையம் பரமக்குடி	சகோதரர் ஜான்சன் விக்டர், சென்னை -4	R.ஆரோக்கியசாமி G.மிக்கேல்
X	30 நவம் 2.டிசம் 2018	அருள்சான்று நிலையம் பரமக்குடி	சகோதரர் ஜான்சன் விக்டர், சென்னை-4	M.சேவியர் I.ஜோசப் சேவியர்

தியானத்தில் பங்கெடுக்கும் நற்செய்திப் பணியாளர்களின் பெயர் பட்டியல் அந்தந்த வட்டார கண்காணிப்பாளரிடம் வழங்கப்பட்டுள்ளது. உங்களுக்கு குறிக்கப்பட்ட தியானத்தில் மட்டுமே தவிர்ப்பின்றி பங்கெடுக்க வேண்டும்.

கண்தான் உடனுக்கு விளக்கு அது கெட்டுப்போனால் உங்கள் உடல் முழுதும் இருளாய் இருக்கும் என்றார் (மத் 6:22). எசாயா கூறுகிறபடி அரசரை உங்கள் கண்கள் அழகுமிக்கவராகக் காணும். பரந்த விரிந்த நாட்டை நீங்கள் காண்பீர்கள் என்கிறார் (எசா 33:17). நம் அரசரை நம்மோடு மாறாத நிலையான உடன்படிக்கை செய்து கொண்டவரை அழகுமிக்கவராக நம் கண்கள் காண யோபுவைப்போல ஒவ்வொருநாளும் கல்வாரி இரத்தத்தால் நம் கண்களோடு உடன்படிக்கை செய்து கொள்வோம். தூய உள்ளத்தோர் பேறு பெற்றோர் ஏனெனில் அவர்கள் கடவுளைக் காண்பர் என்று ஆண்டவர் நமக்கு வாக்களித்துள்ளார் (மத் 5:8) நம்மை அழைக்கும் அவர் நம்பிக்கைகுரியவர் அவர் இசைச் செய்வார் (1தெச 5:23-24).

நற்பணி **M.விசுவாசம்**, செஞ்சை.

துன்பம் அனுபவித்த காலத்தை மறந்துவிடலாம்.

இப்ப

அது கற்றுத்தந்த பாடத்தை ஒருபோதும் மறக்கக்கூடாது.

இல்லாடி

இதை நாம் உணர்வது இப்ப இல்லாடி எப்ப - எல்லாரோ

எப்ப?

எனக்குத் துன்பம் விளைந்தது என் நன்மைக்காகவே; அதனால் உடம் விதிமுறைகளை நான் கற்றுக் கொண்டேன்.

திருப்பாடல்கள் 119:71

வட்டார தியானக் கூட்டம் - நவம்பர் 2018

வ.எ	தேதி	வட்டாரம்	தொடர்பாளர்
01	11	கமுதி 9943230772	M.சேவியர் 9442857812
02	11	சிவகங்கை 9943165532	M. விசுவாசம் 9443569152
03	11	C.K. மங்கலம் 9443157260	Sr. செலின் பிரபா 9080520068
04	11	ம. மிக்கேல்பட்டணம் 6381895365	A. சூசைஅருள்மேரி 9979406232
05	24	ஆவுடைபொய்கை 9042903006	A. தனிநாயகம் 9486037889
06	24	சருகணி 9943632636	செயலர் 9787967272
07	24	பாம்பன் 8754939480	L. ஆரோக்கியசாமி 9150579311
08	25	இராமநகர் 9486037889	M. மரியகிரகோரி 9486965799

வட்டார பொறுப்பாளர்கள் சம்பந்தப்பட்ட தொடர்பாளர்களைத் தொடர்பு கொண்டு குறப்பிட்ட நாளில் வட்டாரக் தியான கூட்டத்தைக் கூட்டி சிறப்பாக நடத்தி அறிக்கையினை அனுப்பி வைக்க கேட்டுக் கொள்ளப்படுகிறார்கள்.

ஓவிய பயிற்சிக்கு சென்ற ஒரு மாணவன், தனது ஓவிய போட்டிக்கு தேவையான அனைத்துப் பொருட்களையும் எடுத்துக்கொண்டு சென்றான். அவனுக்கு மூன்று வண்ணங்களே தேவைப்பட்டன. தனது ஆசான் தனக்கு கொடுத்த அந்த மூன்று வண்ண குப்பிகளை அடங்கிய பெட்டியை எடுத்துச் சென்றான். சிவப்பு, மஞ்சள், ஆரஞ்சு ஆகிய வண்ணங்கள் தேவை என உணர்ந்த அவன் போட்டி நடக்கும் அறைக்குச் சென்றான். ஓவிய போட்டி தொடங்கியது. ஆர்வமுடன் அனைவரும் போட்டியில் பங்கு பெற்றனர். தொடக்க வேளைகள் முடிந்தபின் தனது வண்ணக் குப்பிகள் உள்ள பெட்டியைத் திறந்தான். அங்கே இரண்டு வண்ணங்கள் மட்டுமே இருந்தது. அவை சிகப்பு மற்றும் மஞ்சள். ஆரஞ்சு நிற குப்பி அங்கு இல்லை. எரிச்சல் அடைந்த இவனுக்கு தன் ஆசான் மீது அதிக கோபம் ஏற்பட்டது. "அவரை நம்பி இந்த பெட்டியை எடுத்து வந்தேன். இப்படி ஏமாற்றிவிட்டாரே" என புலம்பியபடி தனது தூரிகையை எடுத்து சிவப்பு, மஞ்சள் தேவைப்படும் இடங்களில் வண்ணம் தீட்டினான். அவனது தூரிகை மஞ்சள், சிவப்பு வண்ணங்களை மாறி மாறி பயன்படுத்தியது. ஓவியம் நிறைவுக்கு வரும் நேரம், ஆரஞ்சு நிறத்திற்காக அவனது கண்கள் அருகில் இருப்பவரின் பெட்டிகளை எட்டிப்பார்த்தது. பின் அவனது கண்கள் அவனது தூரிகையை பார்க்கத் தொடங்க அதில் ஆரஞ்சு நிறம் இருப்பதை பார்த்து அதிர்ந்து போனான். அப்போது தான் அவனுக்கு ஓர் உண்மை புரிந்தது மஞ்சள் நிறத்தையும் சிவப்பு நிறத்தையும் சரியாக சேர்த்தால் நமக்கு ஆரஞ்சு நிறம் கிடைக்கும். இப்போது அவனுக்கு தனது ஆசான் மீது இருந்த கோபம் குறைந்துவிட்டது. அவனுக்கு மற்றொரு விஷயமும் நினைவுக்கு வந்தது. போட்டியின் நிபந்தனைபடி குறைவான எண்ணிக்கையில் வண்ணக் குப்பிகள் கொண்டு வரும் ஓவியர்களுக்கு அதிக மதிப்பெண்கள் கிடைக்கும்.



சுழுகமமாக இறை சுழுகமமாக... நாம் பயணிக்கும் இந்த கட்டத்தில் தனி மனித உறவு, மற்றவர்கள் மேல் கொண்டுள்ள உறவு பற்றி கடந்த மாதங்களில் பார்த்தோம். இறை உறவு பற்றி சிந்திக்க இருக்கும்போது ஏன் சம்பந்தம் இல்லாமல் இந்த ஓவிய கதை. எப்படி மஞ்சள் நிறமும் சிவப்பு நிறமும் சரியாக கலக்கும்போது ஆரஞ்சு நிறம் கிடைக்குமோ அதே போல தன் உறவு, பிறர் உறவு சரியான விதத்தில் இணையும் போது இறை உறவு நம்மை ஆட்கொள்கிறது. எப்படி நாம் தனி மனித உறவு, பிறர் உறவு ஆகியவற்றிற்கு முதலீடு செய்தோமோ, அதே போல் இறை உறவுக்கும் முதலீடு செய்யவேண்டும்.

உடன் இருப்பை உணர்தல்

நம்முடைய செயல்பாடுகளில் இறைவனுடைய பிரசன்னத்தை உணர்கின்றோமோ? இறைவன் என்னோடு இருக்கின்றார் என்ற உணர்வே எனக்கு சக்தியை தருகின்றது என உணர்கின்றோமா? நம்முடைய எண்ணத்தில், உள்ளத்தில், மனிதர்களில், செயல்பாடுகளில், இயற்கையில் இறைபிரசன்னத்தை உணரவேண்டும். இறைவனை பற்றி தெரிந்துகொள்வதற்கும் இறைவனை தெரிந்து கொள்வதற்கும் நிறைய வேறுபாடுகள் உள்ளன. எனக்கு தாஜ்மஹாலை பற்றி தெரியும் என்பதற்கும் தாஜ்மஹாலை தெரியும் என்பதற்கும் நிறைய வேறுபாடுகள் உள்ளன. ஒன்றை பற்றி தெரிந்து கொள்வது தகவல் சேகரிப்பு

அவ்வளவுதான், நம்மில் பலர் இறைவனை பற்றி தகவல்களை சேகரித்துக்கொண்டு இறைவனை தெரியும் என கூறிக்கொண்டிருக்கிறோம். இறைவனை பற்றிய தகவல்கள் சேகரிப்பதை நிறுத்திவிட்டு இறைவனை உணர்வு ரீதியாக, அனுபவ ரீதியாக அறிய முற்படும்போது நாம் இறை உணர்வில் வளர்கின்றோம். மண்ணில் சாதாரண பெற்றோருக்கு சாதாரண மகனாக பிறந்த ஒருவன் கடவுளிடம் சென்று "கடவுளே எனது குடும்பத்தில் ஏகப்பட்ட பிரச்சனை. கொஞ்சம் உதவுங்கள்" என்றான். அதற்கு கடவுள் "குடும்பத்தில் நிகழும் பிரச்சனைகளை சற்று அனுபவித்துப் பார் மகனே" என்றார். மீண்டும் சில ஆண்டுகள் கழித்து பள்ளிக்கு சென்ற அவன் பள்ளியில் ஏகப்பட்ட பிரச்சனைகளை சந்திக்கிறான். மீண்டும் கடவுளிடம் சென்று "கடவுளே எனது பள்ளி வாழ்க்கையில் அதிக பிரச்சனைகள் கொஞ்சம் உதவுங்களே" என்றான். அதற்கு கடவுள் "உன் பள்ளியில் உள்ள பிரச்சனைகளை சற்று அனுபவித்துப் பார்" என்றார். பின்னர் சில நாட்கள் கழித்து கல்லூரி சென்று படித்தபின் வேலைக்கு சென்றான். மீண்டும் கடவுளிடம் சென்று "கடவுளே நான் வேலை செய்யும் இடத்தில் ஏகப்பட்ட பிரச்சனைகளை சந்திக்கிறேன். எனக்கு கொஞ்சம் உதவும்" என்றான். அதற்கு கடவுள் "உனது பணி வாழ்வில் வரும் பிரச்சனைகளில் நல்ல அனுபவம் பெறுவாய்" என்றார். காலங்கள் கடந்தன. அவனுக்கு திருமணம் ஆகி குழந்தைகள், பேரக்குழந்தைகள் உடன் வாழும்போது சில பிரச்சனைகள் மீண்டும் கடவுளிடம் சென்று "கடவுளே எனது குடும்ப வாழ்வில் ஏகப்பட்ட பிரச்சனைகள் எனக்கும் வயதாகிவிட்டது இப்போதாவது உதவுங்கள்" என்றான். அதற்கு கடவுள் "உனது வயதான காலங்களில் வரும் பிரச்சனைகளில் நல்ல அனுபவம் பெறுவாய்" என்றார். உடனே அவனுக்கு சார் என கோபம் வந்தது. கடவுளிடம் "நான் பிறந்த நாள் முதல் பல பிரச்சனைகளை சந்தித்து உங்களிடம் வந்து சொன்னேன். நீங்களோ இதை அனுபவித்துப் பார், அதை அனுபவித்துப்பார் என சாக்கு சொல்லி என்னை அனுப்பி விட்டீர்கள்" எனச் சொல்ல அதற்கு கடவுள் "மகனே நான் உன்னோடுதான் பயணித்தேன்" என்றார். அதற்கு அவன் இல்லை. இல்லவே இல்லை, நானே என் பிரச்சனைகளை அனுபவிக்க வேண்டுமென்றால், நான் உங்களிடம் வரவேண்டிய அவசியமே இல்லையே" எனக் கடிந்து கொண்டான். அதற்கு கடவுள் சிரித்த வண்ணம் "மகனே, நீ என்னை கடவுளே கடவுளே என அழைக்கிறாய், ஆனால் எனக்கு இன்னொரு பேர் உண்டு" அதற்கு அவன் "இன்னோடு பேரா அது என்ன கடவுளே" என்றான். உடனே கடவுள் "எனது இன்னொரு பெயர் "அனுபவம்" ஆகும்." எனச் சொல்லிமுடிக்க அவன் அசந்தே போய்விட்டான்.

ஆமாம் நாம் அன்றாட நிகழ்வுகளை அனுபவித்து வாழும்போது, நிகழ்காலத்தில் வாழும்போது, விழிப்பாக வாழும்போது, இறைப்பண்பில் வளரும்போது, மனிதர்களில் இயற்கையில் இறைபிரசன்னத்தை உணரும்போது "உறவோடும் வாழும் உள்ளங்கள் நடுவில் தெய்வம் தரிசணம் என்ற பாடல் வரிகளுக்கேற்ப நம்மோடும் பிறரோடும் நல் உறவோடு வாழும் போதும் நாம் இறை உறவில் தொடர்ந்து வளர்ந்து கொண்டிருக்கிறோம். வரும் தொடர்களில் நமது உடல் நலம், மன நலம் பிறர் நலம் எப்படி காக்கலாம் என பார்ப்போம்.

அசையோட அரை நிமிடம் :

"இறைவனை அனுபவ ரீதியாக அறிவதே நல்ல ஆன்மீக பயணம்"

-சகோ. S.ஜான் ஜோ பிரபாகர். SHJ.
மனநல ஆற்றுபடுத்துநர், பரமக்குடி.

பங்குத் தளங்களில் தொடர் களப்பணி- நவம்பர் 2018

வ.எ	நாள்	பங்கு மற்றும் கிராமம்	பணியாளர்கள்
1.	17-18	R.S.மங்கலம் சவேரியார்நகர்	நற்பணி. J.அலெக்ஸாண்டர் நற்பணி. P.மரியசெவ்வம்
2.	24-28	ஒக்கூர்	நற்பணி K.கரோலின் நற்பணி A.சவரியம்மாள்
3.	24-25	பாம்பன் குந்துகால்	நற்பணி. J. மேரிபுஷ்பம் நற்பணி. M.பாத்திமாமேரி
4.	24-25	குருமிளாங்குடி அரியப்புலயல்	நற்பணி A.வியாகுலம் நற்பணி A.ஆரோக்கியம்
5.	24-25	கொக்கூரணி	நற்பணி. A.மார்சல் மேரி நற்பணி. S.தைன்மேரி
6.	24-25	நானாக்குடி	நற்பணி. V.S.தார்சிஸ் நற்பணி. U.குழந்தைச்சாமி
7.	24-25	பகையஞ்சான் மருதங்குடி	நற்பணி S.கல்பார் நற்பணி. S.அருளானந்தம்
8.	24-25	சிங்கம்புணரி பொட்டவெளிச்சகுளம்	நற்பணி. மரியஜீவநாதன் நற்பணி. ஜெயசீவன்

புதிய பணியாளர்கள் பயிற்சி - சருகணி



“என்னை மன்னியும்”

1. பொய்யை விலக்கி ஒருவரோடு ஒருவர் உண்மை பேசுங்கள். ஏனெனில் நாம் யாவரும் ஒருடலின் உறுப்புக்களாய் இருக்கிறோம் என்பதை மறந்து, ஒருவரோடு ஒருவர் உண்மையை மறைத்து பொய்யை பேசி வாழ்வை சீர்குலைத்ததை எண்ணி மனம் வருந்துகிறேன். இறைவா! என்னை மன்னியும் (எபேசி 4:25).

2. வீண் பெருமையைத் தேடாமலும் ஒருவருக்கு ஒருவர் எரிச்சல் ஊட்டாமலும், ஒருவர் மீது ஒருவர் பொறாமைப்படாமலும் இருப்போமாக, என்பதை மறந்து வீண் பெருமையைத் தேடி அலைந்தும் எரிச்சலைக் கொடுத்து அடுத்தவரது மனம் புண்படச் செய்து வாழ்ந்து வந்ததை எண்ணி மனம் வருந்துகிறேன் இறைவா! என்னை மன்னியும் (கலா 5:26).

3. பெருமையும் சிறுமையும் பேச்சினால் வரும். நாக்கே ஒருவருக்கு வீழ்ச்சியை தரும் என்பதை மறந்து, பெருமையாக பேசியும் நாக்கினால் இழிவாக பேசியும் வாழ்ந்து வந்ததை எண்ணி மனம் வருந்துகிறேன். இறைவா! என்னை மன்னியும் (சீனா 5:13)

நற்பணி S.P.சவரிமுத்து, இராமநகர்.

இருவகை அடித்தளங்கள்

இயேசுவின் போதனைகளில் மிக முக்கியமானதாகவும், கருத்தாழும் நிறைந்ததாகவும் மலைப்பொழிவு காணப்படுகிறது (மத் 7:24-27). இது இறையாட்சியைக் காண வகைசெய்யும் ஒப்புற்ற உண்மைகளை விளக்குவதோடு, இறையாட்சியின் ஒழுக்க நெறிகளையும் எடுத்துக்காட்டுகிறது. இறைமக்களாகிய நாம் எப்படிப்பட்டவர்களாக இருக்க வேண்டும், நம்முடைய குணநலன்கள் (மத் 5:3-12), கடமைகள் (மத் :13-16), நெறிகள் (மத் 7:17-20) உள்ளான எண்ணங்கள் (மத் 5:21-28) நீதியான செயல்கள் (மத் 6:19-17:11) செய்ய வேண்டிய நன்மைகள் (மத் 7:12) எப்படியெல்லாம் செயல்பட வேண்டும் (மத் 7:13-23) என்பதையெல்லாம் பற்றி கடந்த 39 மாதங்களாக பார்த்து வந்தோம். இறுதியாக மலைப்பொழிவின் மத் 7:24-27ல் இயேசு ஆண்டவர் இருவகை அடித்தளங்கள் பற்றிப் பேசுகிறார்.

மலைப்பொழிவில் (மத் 5,6,7 ஆகிய மூன்று அதிகரங்களில்) இயேசு ஆண்டவர் பேசிய அவருடைய வார்த்தைகளைக் கேட்டு இவற்றின்படி செயல்படுகிற எவரும் 'அறிவாளி' என்றும், அவருடைய வார்த்தைகளைக் கேட்டு இவற்றின் படி செயல்படாத எவரும் 'அறிவிலி' என்றும் கூறுகிறார். இந்த இருவகையான மனிதர்களையும் உற்றுக் கவனித்து உண்மை அறிந்து செயல்படுவோம். இயேசு கூறுகின்ற, இருவகை மனிதர்களும் திருச்சபையின் உறுப்பினர்கள், வாரம் தவறாமல் உற்சாகமாக ஆலயம் சென்று செபிப்பவர்கள், காணிக்கை கொடுப்பவர்கள், இறைவனை அறிந்தவர்கள், இறைவார்த்தைகளைக் கேட்பவர்கள். இருவகை மனிதர்களும் வீடுகட்ட வேண்டும் என்ற ஆசையுடையவர்கள். ஆகவே, இவர்கள் ஓர நேரத்தில், ஒரே மனைக்கட்டில் ஒரே மாதிரியான வெளித்தோற்றமுடைய வீட்டை கட்டுகிறார்கள். அவைகள், அருகருகே உள்ள வீடுகளாகக்கூட இருக்கலாம். ஆனால், இந்த இருவகையான வீடுகளுக்குள் எளிதில் கண்டுபிடிக்க முடியாத ஒரு முக்கியமான வேறுபாடு காணப்படுகிறது. அது பூமிக்கு அடியில் வீட்டின் அடித்தளத்தில் இருக்கிறது. ஆபத்துநாளில்தான் அந்த வித்தியாசம் வெளிப்படும்.

'அறிவாளி' என்று பாராட்டப்படுபவர் தன்னுடைய வீட்டின் வெளித்தோற்றத்தோடு வீட்டின் அடித்தளத்திற்கு அதிக முக்கியத்துவம் கொடுத்து பாறையின் மீது தனது வீட்டை கட்டுகிறார். 'அறிவிலி' என்று சுட்டிக்காட்டப்படுபவர் தன்னுடைய வீட்டின் அடித்தளத்தைப் பற்றி அக்கறை கொள்ளாமல் வெளித்தோற்றத்திற்கு மட்டுமே முக்கியத்துவம் கொடுத்து மணல் மீது வீட்டை கட்டுகிறார். இங்கே, இரண்டு வகையான வீட்டிற்கும் ஒரே நேரத்தில் ஆபத்து வருகிறது. பாறைமீது அடித்தளம் போட்டவரோ ஆபத்து நேரத்திலும் நம்பிக்கையை இழக்கவில்லை. தாவீதைப்போல கடவுளாகிய ஆண்டவரின் ஆற்றலைப் பெற்றிருந்தார் (1 சமு30:6). மணல் மீது அடித்தளம் போட்டவரோ ஆபத்து நேரத்தில் நம்பிக்கை இழந்துவிட்டார். நான் ஆண்டவருக்கு அதைச் செய்தேன், இதைச் செய்தேன் என்று முறுமுறுக்கலானார். மழையெய்தது, ஆறு பெருக்கெடுத்து ஓடியது. பெருங்காற்று வீசியது. அவை அவ்வீடுகளின் மீது மோதியது. பாறைமீது கட்டப்பட்ட வீட்டிற்கு எந்தவித பாதிப்பும் ஏற்படவில்லை. மணல் மீது கட்டப்பட்ட விட்டிற்கோ பேரழிவு நேர்ந்தது. மணல் மீது வீட்டை கட்டியவரை அறிவு குறைவுள்ளவர் என்று எண்ணிவிடக்கூடாது. ஒரு செயலை எப்படி செய்யவேண்டும் என்று அறிந்தவர்தான். ஆண்டவரே ஆண்டவரே

என்று ஆர்வமாக அழைப்பவர்தான், ஆண்டவர் பெயரால் வல்ல செயல்களை செய்பவர்தான். ஆனாலும் பாறையாகிய ஆண்டவரின் மேல் 'கீழ்ப்படிதல்' என்ற அடித்தளம் போடவில்லை. ஆகவே இந்த மேன்மையான கீழ்ப்படிதல் இல்லாத அறிவிலியின் வீடு அழிந்தது(எபி 10:26-27). பாறையாகிய இயேசுவின் வார்த்தைகளுக்கு கீழ்ப்படிவதால் மட்டுமே நாம் பாதுகாப்பு பெற முடியும். உண்மையை அறிந்திருந்தும் அவற்றின்படி செய்யாமல் பொறுப்பற்ற முறையில் செயல்படுகிறார். ஆகவேதான் இயேசு ஆண்டவர் இவரை 'அறிவிலி' என்கிறார். ஆண்டவர், எசேக்கியேலிடம் (33:30,31) கூறுவதுபோல உலகில் அனேக மக்கள் இறைவார்த்தைகளை வாசித்தும், அதன் விளக்கவுரைகளைக் கேட்டும் அதன்படி செயல்படாத அறிவிலிகளாகத்தான் காணப்படுகிறார்கள். இறைவனுக்கு பணிந்து நடக்கவேண்டும் என்ற உணர்வு அற்றவர்களாகவே இருக்கிறார்கள். ஆகவேதான், 'இறைவார்த்தையைக் கேட்கிறவர்களாக மட்டும் இருந்து உங்களை ஏமாற்றிக் கொள்ளவேண்டாம் அதன்படி நடக்கிறவர்களையும் இருங்கள்' என்று யாக்கோபு (1:22) எச்சரிக்கிறார்.

உலகில் நமக்கு துன்பமும் துயரமும் உண்டு. அவைகளை தவிர்க்கமுடியாது. மழை எப்போழுது வேண்டுமானாலும் வரலாம். தீரென அதிகமாகவும் பெய்யலாம், உடனே நின்றுமே போகலாம். பெருமழைக்குப் பின்புதான் ஆறு பெருக்கெடுத்து ஓடும். அதனைத் தொடர்ந்து பெருங்காற்று வந்து பேரழிவுகளை உண்டாக்கும். இவையாவும் இயற்கையாக நடப்பதுபோல தோன்றினாலும், இவைகளின் பின்னணியில் சாத்தான் செயல்படுகிறான் (யோபு 1:19) என்பதை நாம் புரிந்து கொள்ளவேண்டும். எதிரியாகிய அலகை கர்ச்சிக்கும் சிங்கம் போல யாரை விழுங்கலாமெனத் தேடி திரிகிறது. பாறையாகிய இயேசுவை அடித்தளமாக கொண்டவரை எந்த ஆபத்தும் பாதிப்பதில்லை. சில வேளைகளில் கடவுளே நமக்கு சில துன்பங்களை அனுமதிக்கிறார் (1பேதுரு 1:7). யோபு கூறுகிறார் என்னை அவர் புடமிட்டார் நான் பொன் போல் துலங்கினேன் (23:10) எத்தனை துன்பங்கள் வந்தாலும் நான் கடவுளையே நாடுவேன். அவரிடம் மட்டுமே என் வாழ்க்கையை ஒப்புவிப்பேன் (5:8) என்கிறார். ஆகவே, பாறையும் (1கொரி 10:4), அடித்தளமும் (1 கொரி 3:11) வார்த்தையுமான (கிரிவெ 19:13, யோவா 1:14) இயேசுவிடம் நம் வாழ்வை ஒப்புவிப்போம். 'சீயோனில் நான் ஓர் அடிக்கல் நாட்டுகிறேன், அது பரிசோதிக்கப்பட்ட கல், விலையுயர்ந்த மூலைக்கல் உறுதியான அடித்தளமாக அமையும் கல், நம்பிக்கை கொண்டோன் பதற்றமடையான்' (எசா28:16) என்கிறார் ஆண்டவர். ஆகவே, எப்படிப்பட்ட பேராபத்துக்களை சந்திக்க வேண்டிய நிலை ஏற்பட்டாலும் கற்பாறையாகிய இயேசுவை அடித்தளமாகக் கொண்டிருக்கும் போது, எதுவும் நம்மைப் பாதிக்காது. பயப்படவேண்டிய அவசியமும் இல்லை, இறைவார்த்தைகளைக் கேட்டு அதைக்கடைபிடிப்போர் அதிகம் பேறுபெற்றோர் (லூக் 11:28). இவர்கள் பாறை மீது தம் வீட்டை கட்டிய அறிவாளிக்கு ஒப்பாவார் (மத் 7:24). ஆகவே, ஆண்டவர் என் கற்பாறை, என் கோட்டை, என் மீட்பர், என் இறைவன், நான் புகழிடம் தேடும் மலை அவரே (கிரிபா 18:2) என்று நம்பிக்கொள்வோம்.

நற்பணி J.ஆரோக்கியசாமி



வட்டாரத் தியானக்கூட்டம் - பரமக்குடி

**நற்செய்தி அறிவிப்புப் பணிக்குழு
2018 நவம்பர் மாதப் பணித்திட்டம்**

நாள்	நிகழ்வு	இடம்
02	முதல்வெள்ளி ஆராதனை	சருகணி / R.S. மங்கலம்
03	புதிய பணியாளர்கள் பயிற்சி	ரோசமாநகர்
03	பரிந்துரை செபம்	திருஇருதய ஆண்டவர் திருத்தலம் இடைக்காட்டுர்
04	புதிய பணியாளர்கள் பயிற்சி	அருள்சான்று நிலையம்/ சாயல்குடி
07	அருள்அமுதுஆதாரக்குழு கூடுகை	அமைதியகம்/அருள்சான்று நிலையம்
10	நற்பணி A.சத்தியேந்திரன்&ஜான்சிராணி புதிய இல்லம் திறப்புவிழா	தேவகோட்டை
11	புதிய பணியாளர்கள் பயிற்சி	பாம்பன்
11	புதிய பணியாளர்கள் பயிற்சி	சிவகங்கை /இராமநாதபுரம்
11	வட்டாரத் தியானக்கூட்டம்	கமுதி/ சிவகங்கை/ C.K. மங்கலம்/ ம. மிக்கேல்பட்டணம்
16-18	ஆண்டுத் தியானக் கூட்டம் IX	அருள்சான்றுநிலையம், பரமக்குடி
18	புதிய பணியாளர்கள் பயிற்சி	அமைதியகம் /சருகணி
17-18	தொடர்களப்பணி	R.S. மங்கலம் / சவேரியார்நகர்
18	நற்செய்திக்கூட்டம்	R.S. மங்கலம்/ சவேரியார்நகர்
18	திருச்சிலுவை அருள்சகோதரிகள் நற்செய்தி அறிவிப்புபயிற்சி	மானாமதுரை
21	விரிவாக்க உள்ளூயிர்க்குழு கூட்டம்	அருள்சான்றுநிலையம், பரமக்குடி
24	வட்டாரத் தியானக்கூட்டம்	ஆவுடைபொய்கை/ சருகணி/பாம்பன்
25	புதிய பணியாளர்கள் பயிற்சி	கீழுமுடிமன்னார்கோட்டை
25	வட்டாரத் தியானக் கூட்டம்	இராமநாதபுரம்
24-25	தொடர்களப்பணி	ஒக்கூர் /பாம்பன் /குருமிளாங்குடி /கொக்கூரணி /நானாக்குடி /பகையஞ்சான்
நவ30 டிச 02	ஆண்டுத் தியானம் 2018 X	அருள்சான்றுநிலையம், பரமக்குடி



ஆண்டவர் இயேசுகிறிஸ்துவின் அருளும் கடவுளின் அன்பும் தூய ஆவியாரின் நட்புறவும் உங்கள் அனைவரோடும் இருப்பதாக (2கொரி:13.13).

'நல்லிணக்கமே நமது பாதை நற்செயல் நமது வாழ்வு' என்பது இவ்வருடத்தில் ஓரியூர் திருபாத்திரையில் முன்னெடுக்கப்பட்ட விருதுவாக்கு. எங்கு நல்லிணக்கம் இருக்கிறதோ அங்கு நற்செயல் விளையும். நல்லிணக்கம் என்பது ஒருவரை மட்டும் சார்ந்த சொல்லோ செயலோ அல்ல. குழுமமாக சேர்ந்து ஒருமனப்பட்டு இயங்குவது. இது குடும்பம், திருச்சபை, பங்கு, அலுவலகம் பணித்தளம் என்று பல்வேறு நிலைகொண்டது. ஒவ்வொரு தளத்திலும் நல்லிணக்கம் கொண்டவர்கள் ஒன்றுபடும் போது அது வெற்றிக்கனியைப் பெற்றுத்தரும் என்பது உறுதி.

இதன் அடிப்படையில் மூவொரு இறைவனின் நல்லிணக்கம் என்பது முழு மனித மீட்பாக விளைந்தது. விடியலைத் தந்தது என்பது பற்றி சிறுதுளியளவு தியானிப்போம்.

மூவொரு இறைவன் ஒரே அன்புறவு, ஒரே ஞானம், ஒரே திருவுளம், ஒரே வல்லமை, ஒரே கடவுள்தன்மை கொண்டவர்கள் என்பதனை நாம் சிறுவயதிலேயே அறிந்திருப்போம். இவர்களின் ஒன்றிப்பு என்பது கடவுள் உலகைப் படைத்தபோதே வெளிப்பட்டது. நீர்த்திரளின்மேல் கடவுளின் ஆவியார் அசைந்தாடிக் கொண்டிருக்க கடவுளின் வாயினின்று புறப்பட்ட வார்த்தையாய் இயேசு கிறிஸ்து அவரோடு இருந்தார் (தொநா.1:1,2). படைக்கப்பட்ட அனைத்துமே நல்லதாக. காலங்களைக் கடந்ததாக, ஒழுங்கிற்கு கட்டுப்பட்டதாக, அறிவிற்கு அப்பாற்பட்டதாக இயங்கிக் கொண்டிருப்பதே மூவொரு இறைவனின் நல்லிணக்கத்தால் கிடைத்த நற்செயலாயிற்று.

மூவொரு இறைவன் படைப்பில் சிறுபுல்லும், பூண்டும் ஒரு அற்புதம் தான். பரந்து விரிந்த வான்மண்டலமும், சூரிய, சந்திர, நட்சத்திரங்களும், கரைபுரண்டோடும் கடலும், விண்ணை மூட்டும் மலைகளும் உயிரினங்களும் அற்புதம் தான். எல்லாவற்றிற்கும் மேலாக கடவுளின் உருவிலும் சாயலிலும் படைக்கப்பட்ட மனிதன் அற்புதத்தின் உச்சம் எனலாம்.

கடவுள் படைத்த மனிதர்கள் பாவத்தினால் அவரை விட்டு விலகி விண்ணக மகிமையை இழந்து போனபோது கடவுள் மனம் வருந்தினார். துயரமடைந்தார் (தொநா 6:6) தான் படைத்த மனிதர்களை மீட்க கடவுள் திருவுளம் கொண்டார்.

அந்த திருவுளம் மூவொரு இறைவனில் வெளிப்பட்டது. தம் ஒரே மகன்மீது நம்பிக்கை கொள்ளும் எவரும் அழியாமல் வாழ்வு பெறும் பொருட்டு தம் ஒரே மகனையே அளிக்கும் அளவுக்கு கடவுள் உலகின் மேல் அன்பு கொண்டார் (யோவா 3:16) இந்த மீட்டித்திட்டத்தில் தந்தை கடவுளும் இயேசுவும், இயேசுவும் தூயஆவியாரும், தந்தை கடவுளும் தூய ஆவியாரும் என்று ஒன்றித்து செயல்படுவதை நற்செய்திகளிலும், திருத்தூதர் பணிகள் நூலிலும் வாசித்து தியானித்து வியந்து கொள்ளலாம்.

இம்மீட்டித் திட்டத்தின் அதிர்வு தந்தைக் கடவுளின் அறிவிப்பாக இயேசுவின் திருமுழுக்கு நாளில் மக்கள் காணும்படி, கேட்கும்படி நடைபெற்றது. 'மக்களெல்லாம் திருமுழுக்குப் பெறும் வேளையில் இயேசுவும் திருமுழுக்குப் பெற்று கொண்டிருந்தார்.' அப்போது வானம் திறந்தது தூய ஆவியார் புறா வடிவில் தோன்றி அவர் மீது இறங்கினார். அப்போது 'என் அன்பார்ந்த மகன் நீயே உன் பொருட்டு நான் பூரிப்படைகிறேன்' என்று வானத்திலிருந்து தந்தை கடவுளானவரின் குரல் ஒலித்தது (லூக் 3:21,22) இதுவே மூவொரு இறைவனின் சங்கமத்தையும் நல்லிணக்கத்தின் உறுதிப்படாட்டையும் விளக்குகிறது.

இயேசு ஒவ்வொரு நாளும் தந்தைக் கடவுளிடம் தனித்திருந்து விழித்திருந்து செபித்தார். அவரின் திருவுளம் அறிந்து மீட்பின் ஒவ்வொரு செயலையும் செய்தார். ஒவ்வொரு வார்த்தையையும் அறிவித்தார். 'என்னை காண்பது என் தந்தையைக் காண்பதாகும் நான் தந்தையுள்ளே இருக்கிறேன். தந்தை என்னுள் இருக்கிறார் என்னுள் இருந்து செயலாற்றுவது தந்தையே என்பதை சீடர்களுக்கு தெளிவுப்படுத்திக் கொண்டேயிருந்தார். நற்செய்திப் பணியில் தமது சீடர்கள் எவ்வாறு துணிவுடன் செயலாற்ற வேண்டும்? எங்கு செல்ல வேண்டும்? எப்படி துன்பங்களை எதிர்கொள்ள வேண்டும்?' என்பதை சீடர்கள் அறிந்து கொள்ளுமாறு விளக்கி கொண்டே வந்தார் (மத் 10.5-42).

நற்செய்தி அறிவித்து அதன்மூலம் ஆளுநர்களிடமும் அரசர்களிடமும் பிடிக்கப்பட்டு ஒப்புவிக்கப்படும் போது 'என்ன பேசுவது, எப்படிப் பேசுவது? என நீங்கள் கவலைப்பட வேண்டாம். நீங்கள் என்ன பேசுவது என்பது அந்நேரத்தில் உங்களுக்கு அருளப்படும். ஏனெனில் பேசுவவர் நீங்கள் அல்ல. தந்தையின் ஆவியாரே உங்கள் வழியாய் பேசுவார்' (மத் 10.19) என்று இயேசு கூறியதன் வழியாக நற்செய்திப் பணியில் மூவொரு இறைவனின் உடனிறுப்பை அறிவுறுத்துகிறார், மூவொரு இறைவனின் அன்பை வெளிப்படுத்துகிறார்.

'உங்களோடு என்றும் இருக்கும்படி மற்றொரு துணையாளரை உங்களுக்கு தருமாறு நான் தந்தையிடம் கேட்பேன். தந்தை அவரை உங்களுக்கு அருள்வார். அவரே உண்மையை வெளிப்படுத்தும் தூய ஆவியார்' (யோவா 14:16,17) என் பெயரால் தந்தை அனுப்பப்போகின்ற தூய ஆவியாராம் துணையாளர் உங்களுக்கு அனைத்தையும் கற்றுத்தருவார். நான் கூறிய அனைத்தையும் நினைவுபடுவார் (யோவா 14:26) என சீடர்களை சீடத்துவப் பணிக்காய் திடப்படுத்துகிறார்.

எல்லாரும் ஒன்றாய் இருப்பார்களாக, தந்தையே நீர் என்னுள்ளும் நான் உம்முள்ளும் இருப்பது போல எனது சீடர்களும் நம்முடன் ஒன்றாய் இருக்க வேண்டும். நான் இருக்கும் அந்த விண்ணக வீட்டில் என்னுடன் என் அருகிலேயே என் பணி செய்பவர்களும் இருக்க வேண்டும், என்பதே இயேசு கிறிஸ்துவின் விருப்பமாய், வேண்டுகலாய், தாகமாய் இருந்தது. மூவொரு

இறைவனின் பிரசன்னத்தில் சீடர்களையும் மக்களையும் கொண்டு போய் சேர்க்க வேண்டும் என்பதே இயேசுவின் விருப்பமாக தமதிருத்துவத்தின் விருப்பமாக இருந்தது. இந்த திருவுளத்தின் உச்சமே இயேசுவின் சிலுவைச்சாவு சாவைக் கடந்த உயிர்ப்பு இவை அனைத்துமே உலகம் பெற்றுக் கொண்ட நல்விளைவு நற்செயல் மீட்பு.

'கடவுள் நாசரேத்து இயேசுவின் மேல் தூய ஆவியாரின் வல்லமையைப் பொழிந்தருளினார். கடவுள் அவரோடு இருந்ததால் அலகையின் கொடுமைக்கு உட்பட்டிருந்த அனைவரையும் அவர் விடுவித்து எங்கும் நன்மை செய்து கொண்டே சென்றார்' (திதூ 10:38) என்று தலைமைச் சீடர் பேதுரு மூவொரு இறைவனின் நல்லிணக்கத்தால் கிடைத்த நற்செயலுக்கு சான்று பகர்கின்றார்.

இயேசு எவ்வாறு சீடர்களை தேர்ந்தெடுத்து மீட்புப்பணியில் ஈடுபடுத்தி சீர்படுத்தி, திட்ப்படுத்தி கொண்டு சென்றாரோ அதேபோல் தூய ஆவியாரும் தெய்வீக அதிகாரத்தோடு ஆலோசனைகளைக் கொடுத்து சீரான பாதையில் வழிநடத்துவதை திருத்தூதர் பணிகளில் காணலாம்.

கடவுள் விண்ணகம் சார்ந்த ஆவிக்குரிய ஆசி அனைத்தையும் கிறிஸ்து வழியாக நம்மீது பொழிந்துள்ளார். நாம் தூயோராகவும், மாசற்றோராகவும் தம்திருமுன் விளங்குவதற்காக உலகம் தோன்றுமுன்பே கடவுள் நம்மை கிறிஸ்து வழியாக தேர்ந்தெடுத்தார். தமது அன்பினால் முன் குறித்துள்ளார் என்று மூவொரு இறைவனின் விருப்பத்தை வெளிப்படுத்துகிறார் தூய பவுலடியார் (எபே 1.4-6).

இதனால் நாம் ஆண்டவரின் திருவுளத்தின் மறைபொருளை அறிந்து கொள்பவர்களாகிறோம். ஆண்டவரின் திருவுளம் எதுவென்றால் மண்ணக மாந்தர் யாவரும் விண்ணுக்கு சென்று விண்ணக பேரின்பத்தில் இடைவிடாமல் துதிக்கும் தூதர்களாக மாற வேண்டும். மக்களையும் மாற்ற வேண்டும். இதற்காகத் தான் நாம் கடவுள் மீது நம்பிக்கை கொண்டு வாக்களிக்கப்பட்ட தூய ஆவியாரல் முத்திரையிடப்பட்டோம் என்பது நமது சீடத்துவ வாழ்வுக்கு கிடைத்த சிறப்பாகும்.

இயேசு தமது விண்ணேற்றத்திற்கு முன் தாம் தேர்ந்து கொண்ட சீடர்களிடம் 'விண்ணுலகிலும், மண்ணுலகிலும் அனைத்து அதிகாரமும் எனக்கு அருளப்பட்டிருக்கிறது. எனவே நீங்கள் போய் எல்லா மக்களினத்தாரையும் சீடராக்குங்கள். தந்தை மகன் தூய ஆவியாரின் பெயரால் திருமுழுக்கு கொடுங்கள்' (மத் 28:19) என்றார். இந்த கட்டளை சீடர்களுக்கு மட்டுமல்ல நமக்கு தான் கொடுக்கப்பட்டது. இது மூவொரு இறைவனால் கிடைத்த சீடத்துவ அதிகாரமும், வரங்களுமாகும்.

'நாமும் இதே நம்பிக்கையால் திருமுழுக்குப் பெற்றோம். கிறிஸ்துவின் சீடர்களாக மாற்றம் பெற்றிருக்கிறோம். மூவொரு இறைவனின் ஒன்றிப்பை நமது குடும்ப உறவில், பணி உறவில் பிரதிப்பலிப்போம். மூவொரு இறைவன் குடும்பமாய் இருக்கிறார். மோசே கடவுளின் குடும்பத்தார் அனைவரிடையேயும் நம்பிக்கைக்குரியவராய் இருந்தது போல துணியையும் எதிர்நோக்கோடு கூடிய பெருமையையும் நாம் உறுதியாக பற்றிக் கொண்டால் நாமும் கடவுளின் குடும்பத்தாராய் இருப்போம். மூவொரு இறைவனின் அன்பும், அருளும், தோழமையும் நிறைந்தவர்களாய் வாழ்வோம். தந்தை மகன் தூயஆவியாரின் பெயராலே ஆமென்.

நற்பணி ஜெஸி, சென்னை

ஏழாம் நூற்றாண்டில் பிரான்ஸ் நாட்டில் சொய்சன்ஸ் என்னும் இடத்தில் பக்தியான கத்தோலிக்க குடும்பத்தில் பிறந்தவர் பெர்டில்லா, பெற்றோர் ஊட்டிய பக்தியில் இறைவனுக்கு உகந்த பிள்ளையாகத் திகழ்ந்தவர் (லூக் 2:46). இறைவனின் அழைத்தலை உணர்ந்து ஆயர் புனித ஓவனிடம் தெரிவித்தார். ஆன்ம குருவாக சிறப்பாக வழிநடத்திய ஆயர், பெற்றோர் சம்மதத்துடன் ஜீவாரே எனும் இடத்தில் இருந்த துறவு மடத்திற்கு அனுப்பினார்.



துறவு மடத்தில் இருந்த பொழுது செபத்திற்கு அதிக முக்கியத்துவம் கொடுத்தார் பெர்டில்லா (கொலோ 4:2). மடத்திற்கு வரும் பார்வையாளர்களை வரவேற்கும் பொறுப்பு வகித்தார். வருபவர்களைப் பாங்குடன் நடத்தினார். நோயாளிகளைக் கனிவுடன் கண்ணோக்கி ஆறுதல் அளித்தார். கல்வி கற்க வந்த சிறுவர்களை இறையரசின் வாசல்கள் என மதித்து நடத்தினார் (2 திமொ 2:24) கனிவு, இரக்கம், நீதி, தாழ்ச்சி, உறுதி, துணிச்சல், எளிமை அனைத்தும் நிரம்பியவராய் (பிலி 2:5) கிறிஸ்துவின் விழுமியங்களை இறை மகிமைக்காக வாழ்ந்து காட்டினார்.

பிரான்ஸ் அரசர் 2ம் குளோவிஸ் உடைய அரசி பத்தில்டிஸ், பெர்டில்லா மற்றும் அவரது துறவியர் குழு (எபே 4:3,5) லயன்ஸ் மறைவட்ட ஆயரின் அழைப்பில் செல் என்னுமிடம் சென்று அங்குள்ள மடத்தை புதுப்பித்தார்கள்.

இறைவன் தனக்கு எல்லா வகையிலும் உடனிருக்கிறார் என்ற நம்பிக்கையோடு பல துறவிகளுக்கு முன்மாதிரியானார் (பிலி 3:17) இவரது வாழ்வால் பலர் துறுவற வாழ்வை தேர்ந்து கொண்டார்கள். பத்தில்டிஸ், இங்கிலாந்து அரசி ஹெரஸ்விதா இருவரும் துறவியானார்கள் (எபே 3:6)

தாழ்ச்சியுடன் செப வாழ்வில் (எபே 4:2) அனைவரையும் வழிநடத்திய பெர்டில்லா ஏறக்குறைய 692ஆம் ஆண்டு இறையடி இணைந்தார். அவரைப்போல் நாமும் வாழ்ந்து பிறரை வாழ்விக்க பணிவாழ்விப் பயணம் தொடர்வோம் (எபே 4:1).

நற்பணி ஆரோக்கிய மேரி, செக்காலை



நற்செய்திப் பணிக்குழுவின்

இணைய தளம்

www.arulchandrulayam.org

1. துன்பம் எதிர்நோக்கு இறைவேண்டல் இம்மூன்றிலும் இறை அன்பரே நிலைத்து நிற்பார்
2. அன்பில் அச்சத்திற்கு இடமில்லை ஒருவரின் நிறையன்பு அதுஅச்சத்தை அகற்றிவிடும்.
3. வாழும்நாட்டில் உன்பெயர் நிலைக்கும் படிதீமையை விலக்கிநீ நன்மையை நாடித்தேடு.
4. செல்வோம் என சென்றவிடும் செல்வம் அது நிலையற்றது சொத்தோ அதுவும் தலைமுறையாய் நிற்பது இல்லை.
5. அன்பில் பலவீனமானவரை விட உலகில் செல்வத்தில் சிறந்து நிலைத்து நிற்போர் யார்?
6. நம்பிக்கையுடன் தூயவாழ்வில் நிலைத்து நிற்கும் பெண்கள் தம்தாய்மையில் மீட்புப்பெறுவர்.
7. இவ்வுலகு நாட்டம் ஓர் நாள் ஒழிந்துபோகும் இறை திருவுளம் ஏற்போர் என்றுமே நிலைத்து நிற்பார்.
8. நிலைவாழ்வுக்கு கிறிஸ்துவின் இரக்கத்தை எதிர்பார்ப்போர் இயேசுவின் அன்பில் நிலைத்திடல் வேண்டும்.
9. நாம் கனிதரவும் நாம் தரும் கனி நிலைத்திருக்கவுமே கிறிஸ்து இயேசு நம்மை ஏற்படுத்தி உள்ளார்.
10. சாலேமின் அரசரே கடவுளின் கண்ணுக்கு ஒப்பானவர் இவரே குருவாக என்றும் நிலைத்து இருப்பவர்.

இறைக்குரல்

நிலைத்திரு



நற்பணி: M.சந்தியாகு, மேலமங்கலம்.

செப வீரர்களுக்கு

இம்மாத செபக் கருத்து

- முரண்பாடு மொழிகளுக்கு நடுவில் அன்பு மற்றும் உரையாடல் மொழிகள் மேலோங்கி நிற்க.
- இந்தியாவில் நல்லிணக்கம் வலுப்பெற்று, எல்லா மக்களும் குறிப்பாக சிறுபான்மையோர் பாதுகாப்புடன் வாழ்ந்திட
- 2019ஆம் ஆண்டு மக்களவைக் தேர்தலுக்காக
- எரிக்கோ செபம் இந்தியத் திரு அவையில் நம்பிக்கை எழுச்சியை உருவாக்க
- நல்ல மழைபெய்து விவசாயம் செழிக்க
- விண்ணகப் பிறப்படைந்த நற்செய்திப் பணியாளர்கள் இறைவனில் இளைப்பாற

இம்மாத இறைவார்த்தை:

அறிவிலிகளாய் இராமல் ஆண்டவருடைய திருவுளம் யாது எனப் புரிந்து கொள்ளுங்கள் (எபே 6:17)

விரும்பத்தக்க செயல்பாடு :

புத்துயிர் செபங்களில் விண்ணகப் பிறப்படைந்த நற்செய்திப் பணியாளர்களின் ஆன்மாக்களுக்காகக் செபித்தல்.